
हिन्दुस्तानी एकेडेमी व्यास्यानमोलां--६ 


मध्यकालीन 
भारत की सामाजिक अवस्था 


१८२७-२८ 


मध्यकालीन भारत की 


सामाजिक और आशिक अवस्था 


अर्थात्‌ 
संयुक्त-प्रदेश की हिन्दुस्तानी एकेडेमी को श्रवधानता में प्रयाग 
में वा० २, ३, भार ४ मार्च सन्‌ १४२८ को दिए 
गए व्याख्यानों का हिल्दी अनुवाद । 


व्याख्यानदाता 
अक्षामा अब्दुल्लाह यूसुफ़ अली, सी० बी० ई०, 
एम० ८७०, एल-एल० एम० 


१<€र<ड 


प्रका शक 


हिन्दुस्तानी एकेडेसो, संयुक्तमदेश, प्रयाग । 


शव ॥₹ 
ग्रभाह माज्राते श्रातणा / टछते (वशछए, 
एछ, ९. 
0 ]]शीछपे. 


कप सरिफ्ावप0%- 
ए८6० 378. -4 06%, 3 597#::8. 


एक॥४6त फह €, जक्‍्त 2६ 
वह पाताआत (फछ४४, ],60. 
जैक्वोा४शते 


परिचय 


आगरा और अवध के संयुक्त-प्रान्त में हिन्दुस्तानी एकंड्मी की 
स्थापना इस उद्देश्य से हुई है कि इसके द्वारा हिन्दी श्रार उदू भाषाओं 
के साहित्य की उन्नति हो । उद्देश्य की प्राप्ति के लिये बहुत से उपाय 
हैं जिनमें से एक यह है कि हिन्दुस्तानी विद्वानों को उर्दू और 
हिन्दी भाषाओं में विद्या-सम्बन्धी विषयों पर व्याख्यान देने का 
निमनन्‍्त्रण दिया जाय और उनके व्याख्यानों को प्रकाशित 
किया जाय । अतः इस सम्बन्ध में एकंडेमी ने मिस्टर अब्दुल्लाह 
यूसुफ भ्रली एम० ए०, एल-एल० एम०, सी० बी० ई० को “भारतीय 
इतिहास के मध्य-काल में सामाजिक और आथिक अवस्था” पर 
व्याख्यान देने के लिये निमन्त्रित किया। मिस्टर यूसुफ प्री 
हिन्दुस्तान क॑ भारी दिद्वानों में से हैं। आप बहुत काल तक 
संयुक्त-प्रान्त में इम्पीरिअल॒ सिविल सर्विस के सदस्य की हैसियत से 
रह चुके हैं श्रेर उस ज़माने में जब आप सरकारी पदों का भूषित 
कर रहे थे आपने और विषयों क॑ अतिरिक्त हिन्दुस्तान के सामाजिक 
जीवन के अनेक अंशों पर अँगरेज़ी में लेख प्रकाशित किये । सरकारी 
पद का त्याग कर देने पर भी अपने चित्त की प्रवृत्ति क॑ अनुसार 
आप विद्या-विषयक कामों में पूरे तार पर दत्तचित्त हैं। आपने 
हिन्दुस्तान के इतिहास पर खेज की पैनी दृष्टि से विचार किया है 
गौर मुगल-काल के सामाजिक जीवन के सम्बन्ध में नई बातें प्रकट 
की हैं। आप की रचनाओं से जो अभिज्ञ हैं वह जानते हैं कि झ्राप न 
केवल खोजी ओर भाषाविद्‌ हैं, बल्कि बहुत ऊँचे दर्ज के साहि- 
त्यिक भी हैं। 


( ख ) 

हिन्दुस्तानो एकेडेमी के लिये यह बड़े गौरव की बात है कि 
आपने हमारा निमंत्रण स्वीकार किया और आपके कारण हमारे 
व्याख्यानों का आरंभ बहुत सुन्दर रीति से हुआ | यद व्याख्यान 
इलाहाबाद युनिवर्सिटी क॑ हाल में २, ३ और ४ माचे का दिये गये। 
उपस्थित सज्जनों में इलाहाबाद हाईकोर्ट क॑ जज, युनिवर्सिटी के प्रोफे- 
सर, इलाहाबाद क॑ प्रतिष्ठित बकील और रईस शामिल थे । डाक्टर 
सर तेजबहादुर सप्र , एम० ए०, एल-एल० डी०, के० सी०, एस० 
अआई० हिन्दुस्तानो एकंडमी के सभापति इन व्याख्यानों में सभापति के 
आसन को सुशोभित कर रहे थे । इन व्याख्यानों क॑े अन्त में आन- 
रेबिल डाक्टर शाह मुहम्मद सुलमान जज हाईकाट इलाहाबाद, 
डाक्र बेशीप्रसाद डी० एससी० (लंदन), मौलवी मुहम्मद अली 
नासी, एस० ए०, और मौलवी सेयद ज्ञामिन अली, एम० ए० ने 
मिस्टर यूसुफ अली का धन्यवाद दिये। जो सज्जन इन जलसों में 
सम्मिलित हुए इन व्याख्यानों से अत्यन्त प्रसन्न हुए श्रार इलाहाबाद 
की विद्वन्मंदलियों ने इन ज्याख्यानों का बड़ी धूम से स्वागत किया । 
इन व्याख्यानों का प्रकाशित करना मानों एक हद तक इन्हें देश 
और काल क॑ संकुचित बन्दी-गृह से मुक्त करना है। आशा है कि जो 
निमंत्रण थोड़े से चुनें हुए मित्रों के आनन्द का कारण द्वो चुका है, 
यह अब बहुत काल तक सर्व-साधारण का मनोरंजन करता रहेगा। 


ताराचन्द 


मंत्रों, हिन्दुस्तानी एकेडेसों। 





भूमिका 


आशिक और सामाजिक विषय उ्ू में प्राय: नया है और 
उसके लिखने वाले की समता उस यात्रो से हो सकती है जे। किसी 
अप्रसिद्ध देश में पहले पहल प्रवेश करे । उसके लिए न कोई राज- 
मार्ग है और न गली कूचे हैं। घने जंगल को काटने के लिये उसके 
हाथ में हमेशा कुल्हाडो रहनी चाहिए ओर राह खोलने क॑ लिए 
उसकी अनेक अप्रचलित रीतियों से काम लेना होगा | 

जिन लोगों का कभी किसी दूसरी भाषा से एकाध पृष्ठ भी 
उल्था करने का संयोग हुआ हो।, और विशेषत: उस दशा में जब कि 
दूसरी भाषा में पारिभाषिक शब्दों की भरमार हों, वह भी भाँसि 
समभकते दंगे कि 


गेजुए उद्‌ अभी भिन्नत पिजीरे शाना है* । 


आगे क॑ प्रष्ों की तैयारी क॑ लिए जिन स्रंथों के पन्‍ने उल्लटने पढ़ें, 
उनमें से आवश्यक बातों के उल्थे से परिभाषा-सम्बन्धी जो 
कठिनाइयाँ सामने आई, उनकी अटकल झाप इन पक्रों के 
पढ़ने के बाद भरली भाँति कर सकेंगे। मुझे इस सम्बन्ध में 
केबल यह निवेदन करना है कि कोई कोई शब्द आपको 
अस्वाभाविक और अपरिचित से लगेंगे, परन्त थाड़े से ही विचार और 
यान से यह स्पष्ट दो जायगा कि पुरानी * खलाओं से थोड़े बहुत 


# उदू की जुल्फु अभी कंघी की कृतज्ञता से सुक्त नहीं हे। सकती । श्रभी 
संवारने की जरूरत बाकी हैं । 


( घ॒ ) 


छुटकारे बिना काम नहीं चल सकता था । हाँ, मैंने यह प्रयत्न 
अवश्य किया है कि इन परिभाषाओं और शब्दों से वाक्यावली की 
सुबाधता में अन्तर न पड़े और नये शब्द भरसक अच्छे से 
अच्छे हैं। । 

इसके सिवा उदू में साधारगतया जिस ज़ोर के वाक्य लिखे 
जाते हैं वस्तत: लिखने वाले का उद्देश्य उससे बहुत कम होता है। 
पढ़ने वाल्ते भी उससे अभ्यस्त हो चुक हैं, बल्कि स्वयं लिखने बैठ ते 
वह भी मामूली सी बात कहने क॑ लिये इसी तरह जोरदार वाक्य 
काम में लायेंगे । परन्तु मैंने इन पन्नों में “ग्रत्यन्त”, “बेहद” और 
इसी तरह के दूसरे शब्द अर वाक्य उसी जगह कहे हैं जहाँ उनकी 
वास्तविक आवश्यकता थी। संभव है आपको इस कारण भी कोई 
काई वाक्य कुछ अपरिचित से लगें । 


पाद-टिप्पणियों में लिखे हुए प्रमाणों के 
संकेतों की व्याख्या 


अलबेरूनी--अलबेरूनी लिखित भारत के इतिहास का हई० सी० 
जाखाद (]7. (!. 98097) कृत उल्था, दे जिल्दों में । (],07000, 
90.) 
आल्हास्खड---विलियम वायर फील्ड ऐे॥॥ 0 (५ै०४/०७५७)१) 
कृत अंग्रेज़ी बल्था । (0:४/070 929.) 
बाघ--बाघ ही गुफाएँ (00॥8 ४७७७९, ],00009, 927.) 
बतृता--इब्नबतूता की यात्रा । सी० ढी० फ्रेमेरी ((', ])0[0९॥0॥ए 
झऔ।र डाक्टर बी० आआर० संग्बिनेद्टि (. [१. ७४700006) कृत फ्रासीसी 
में उल्था । (4 ४७०।७. 208, [४74- ५) 
पएलियट---एलियट और डोसन का लिखा भारत का इतिद्दास। 
[07 की, के, जाता शाते उ. छ0छ४0: ज्रीछा0ए 0 
जातीक्न तर 000 ॥ए गज 0७97 ॥ाड00७8॥8, ह ४0]8. 4,0700॥, 
867--877 
भारतीय-लिपि-माला--7)87४8|॥0. पिता, ४०. »3४ 
(90-20). ('॥।९०॥४४७, 497. 
मुखलिम-भारत-लिपिमाला--]2]|/7४)॥४४ 900-%080॥098 , 
93-]4., (/प्ञाएप्रा8 ।97. 
पटिंगहाज़ेन--एस० पुलू० एटिंगहाजेन लिखित “दषवर्धेन””, 
फ्रासीसी भाषा में | [3|. ।.. 4ाए।धए४९१, ि७7'8॥85४9/0|9 . 
72/908, [900. | 
फि्रिश्ता--फ्रिश्तालिखित भारत के इतिहास का श्रेप्रेड़ों उक्था। 
[89 7. 8९६9, 4 ९0)8. [,0000॥, 829.| 
हृषचरित--बाशणभट्ट-कत हृषचरित का अंग्रेज़ी श्रनुवाद । 
[7, 8. (/0७ला गाते #. ऐे. [पातमाम$, णाप०0, 897.] 
#7. 43, 


( वे) 

झजं॑ता--ऑरप्रेज़्ी में लेडी हेरिघम का किखा अजन्ता के खोहें का 
बर्यगन । [[.807 पिंशफांजड्ीक्षा 8 हैक. ५७४००९७, . 7078 
38020०४., 4,0॥000, 95.] 

कादस्थरी--बाणभट्ट की कादम्बरी का अँग्रेज़ी अनुवाद । 
[ह80॥शकशाप ०ी फि्ला॥, एकाड#०ते ७ 0. जे, द्वेताए- 
7,00१०70, 896.] 

कैथ---संस्कृत-ड्रामा, ए० बी० कैथ रचित । (&. 8. ७&ं।'8 06 
७0807 [)7७॥॥9. 05 0००व, 92+4.) 

कथाखरित्सागर--सेमदेवरचित । अँग्रेज़ी उल्था । [7"७॥8]86 पे 
0ए 0, पक्ञ, ॥0ण)9०6ए शाते ९वी॥०वप फर मं. औै. रिशाए0०, 
0 ४०8 92+.] 

छल्ल--हल्लावाक्यानि । अंग्रेज़ी उल्या । []॥० ए०॥० ०0 .9]]9 


धार 2/079॥8688, #78708]860९0 09४ जि" घिलाक्षाते 0. 70076. 
(07076, 92.] 


नागानन्दू--अ्रीह षं-रचित । अँग्रेज़ी उल्था []"क8. ॥ए ?9॥0' 
]0ए0. 4.,0700॥, 872.| 

स्मिथ का इतिहास--(0४070 वा[ज्रा0ा५ 0 8, ७५  शंतल- 
था औ. 3570), (0४0"त 9व9., 

मारकेा पोले--मारकों पेले की यात्रा । [000 ०! »ी' 


अद्ा'00 200 ए्यागशेगाल्त ॥ए में, जंग्रोए, 2 ९४७०)॥8४, 4,07007॥, 
87].] 


प्रियद्शिका--हपंरचित नाटिका का अैँप्रेज़ी उल्था । [फ्ञा»॥०वते 
99 (४. है. 'िक्लाप97, 2. ऐ. ै, 390६४३०7 870 ९, /. 02097. 
छ७छ ४0०7४, 00प्रा।8 ऐ्रएकआंए 20888, 928.] 

क्रिजुस्खादैन--अमीर ख़ुसरो का श्रसिद्ध फ़ारसी काब्य। उतू' 
प्रध्तावना सहित । सैयद हसन बरनी द्वारा सम्पादित | भ्रललीगढ़, १६१८ । 

रखसावली--अरीहष-कृत नाटिका । श्री शारदा-रंजन राय कृत अंग्रेजी 
अनुवाद । कलकत्ता । १३१६। 

कपूरमंजरी--राजशेखर कृत नाटिका । अँग्रेज़ी उल्था सहित । []०5६ 
९6वें 0ए शा किएा०ए, थाह8॥ एा्याशंांणा 77 0. प्र. 
बमणा। का), िक्वाएशा'ए एऐफरताशह 2क्‍289, (0707, 2889. 90.] 


( छअ ) 


टामस--दिल्ली के पठान बादशाहों के राज्य का इतिहास, [|7, 
प्रणठत्ा॥8, ाए0ग्रांशिका एणी क6 खिीक्का दिाएई४ एण 0वॉां. 
7,09000, 87.] 

तीन मुखाफिर--बूसुफ अली कृत। [0760 एफ७ए०।॥७७5 
40 00998, ०७ए &. एड कं, 48॥0706, के, 8. 6प8)) 
8॥78!॥ #&70 80708, 926.| 

टाइ---राजस्थान, [4 ॥7008)8 9870! 4 70 वप्रां।08 0 रिक|#४#शा , 
९१, फ्ञा. (४००८०, 3 ४०8., 05/070, 920.] 

पैध---अंग्रेज़ी में श्रीचिन्तामणि विनायक वैध रचित “मध्यकालीन 
हिन्दू-भारत ।? (०08४४| विशतिा। ता, 3 र0।8$., 7007, 
926. 

थुधानच्यांग--युवानच्वांग की भारत-यात्रा । [प्रपश्ा एजश्ाह& 8 
पफएएछ0ी8 या. गाता, 9४. िणाब४8 फ्ै॥2078,. 2 ४0|8. 

घ्प्रे 


पहला व्याख्यान 
भूमिका 


हिन्दुस्तानी एकंडेमी ने अपनी व्याख्यान-माला का आरंभ 
भारत के मध्यकालीन इतिहास से किया है और इस उत्तश्य के 
लिए मुझका निमंत्रित करकं जा सन्मान प्रदान किया है, उसे मैं पूर्ण 
रीति से अनुभव करता हूँ । 


रएकेडेमी और उद्ृ 


इस एकंडेमी का आरंभ स्वतः काल की गति का दर्पण है। 
जैसा कि आपका मालूम हैं मेरा नाम बरसों से इन प्रान्तों में 
लू भाषा और साहित्य को खोज और व्याख्या से सम्बद्ध रहा 
£ । जब मैं हैदराबाद में था ते मु्के वहाँ क॑ उदू-सम्बन्धी आन्दोलन 
अर उसमानिया विद्यापीठ के सम्बन्ध में आरंभिक उद्योगों में भाग 
लेने का गौरव भी प्राप्त हुआ। उस समय वहाँ उल्था का एक 
विभाग था जो अब भी विद्यमान हैं। उसका उद्देश्य यह हे कि अपनी 
भाषा का ऐसी मौलिक रचनाओं और प्रामाशिक प्रंथों के उल्थों 
से समृद्ध किया जाय जो विद्यापीठ में उदू' भाषा द्वारा अध्ययन 
और अध्यापन के लिए उपयुक्त हों। मैंने उनके लिए एक छोटी 
सी पुस्तिका लिखी थी जिसका उद्देश्य उदृं में लिखने क॑ और छपने 
के ढंग को सुव्यवस्थित करना था । 


( २) 
उद्दू -टादप 


मैंने उ्दृ में टाइप के प्रचार के लिए भी प्रयत्न किया था और 

अब भी उसका समर्थक हैँ | उदू क॑ अधिकांश विशेषज्ञों की तरह 
मैं भी वत्तमान उर्दृ-टाइप और टाइप में छपी उ् किताबों से जा 
आये दिन सरकारी और दूसरे यंत्रालयों से निकलती रहती हैं; 
सन्‍्लुष्ट नहीं हूँ । उदू अक्षरों के सभी विविध रूपों का जे हाथ की 
लिखाई में देखने में आती हैं, टंप में नकल करना आज तक 
श्रमफल ही सिद्ध हुआ है | लिखावट का सौन्दय्ये कई बातों पर 
निर्भर है। जैसे, अक्षरों की गोलाई और अदरबूत्तों के रूप और 
बड़ाई छाटाई में अवसरानुकूल नवीन आकार प्रकार उत्पन्न करना, 
और एक विशेष अक्षर का रूप, उसके किसी शब्द क॑ आदि, मध्य 
या अन्त में आने पर अवस्था के अनुसार बदलना । छपाई का 
_सौन्दय्ये यह है कि अक्षरों के रूप और बड़ाई छुटाई में समानता 
हो, पंक्तियाँ रेखागणित की शुद्धता क॑ साथ बराबर बराबर हों और 
पहली ही निगाह में पढ़ लेना एक सहज काम और स्वादसौंदय्ये 
बन जाय | यदि एक ही अक्षर का दे दो तीन तीन रूप दे दिये 
जायें तो टाइप क॑ अक्षरों की संख्या किसी के बस का राग न रहेगी 
और इससे अक्षरों का जोड़नेवाल का काम आवश्यक रीति से 
कठिन और महँगा हो जायगा। और आप जानते हैं कि वत्तमान 
काल की व्यापारी छपाई में ल्ञागत ऐसा अ्रेश नहीं है कि उस पर 
विचार करने की आवश्यकता न हो। टाइप के सम्बन्ध में लोगों 
क॑ विचार पहले से ही विषाक्त द्वो चुक॑ हैं। इसलिए इसमें सफलता 
उसी दशा में हो सकती हैं कि टाइप की छूपाई लीथे से अधिक 
अच्छी और अधिक सस्ती हो | यह कल्पना ठीक नहां हैं कि टाइप 
की छपाई सुन्दर और दर्शनीय नहों हो सकती । उसकी बुराई और 


( हे) 


भलाई की जाँच लीथे की छपाई श्रौर हाथ की लिखाई से स्वधा 
अलग क्रार कंवल इसी से विशेषता रखनेंवाली होगी। हमारा 
पहला काम ते एक सस्ते और भरसक अच्छे टाइप का प्रचार है, 
फिर ज्यों ज्यों समय बीतता जायगा, सुन्दर और दर्शनीय टाइप भी 
निकल आयेंगे श्रेर आदश नित्य ऊँचा उठता जायगा। टाइप के 
अधिकाधिक सुन्दर होने का रहस्य छपाई की सफाई और शुद्धता 
में निहित है। वत्तमान काल में जिस भाषा का सारा अवलम्ब 
लीथा पर हो और छपाई के सम्बन्ध के टटक॑ टटके आविष्कारों 
से लाभान्वित न हा सकती हो, यथेष्ट उन्नति तो दूर की बात 
है, वह अपनी आवश्यकताओं से भी निपट नहीं सकती। 


सम्मिलित भाषा या साभे की भाषा 


आपने अपनी एकंडमी को “हिन्दुस्तानी एकेडेमी” नाम देकर 
बड़ी बृद्धिमत्ता से काम लिया हे। इससे देश की भाषा को इन 
प्रान्तों ओर देश के अन्य भागों में भर्सक एक रंग की बनाने की 
इस इच्छा को बहुत कुछ पुष्टि मिल गई जा हर ज़िम्मेदार हिन्दुस्तानी 
अपने हृदय में अनुभव करता है। इसक अतिरिक्त मेरा यह भी 
विचार है कि आपने वत्तमान अवस्थाओं से आँखें नहीं मूँद लीं 
बल्कि आप हमारी सम्मिलित हिन्दुस्तानी भाषा के दोनों रूपों की, 
अर्थात्‌ 3; और हिन्दी दोनों लिपियां की उन्नति में यत्नवान्‌ हैं। में 
इस मंगत्तमय आन्दोलन का हृदय क॑ अन्‍्तस्तल से समथेन करता 
हूँ जिससे हमारी भाषा क॑ मिन्न रूपों में सुसंगति उत्पन्न होकर एक 
सम्मिलित आदश स्थापित हो जाने की आशा हो सकती है। मेरा 
विचार है कि अगर हमें इस उद्देश्य में यहाँ सफलता मिल गई 
ते इसका प्रभाव संयुक्त-प्रान्तों की सीमा से बाहर भी पड़ेगा। 
एक प्रकार की मिश्रित हिन्दुस्तानी अब भी देश क॑ बड़े विस्तार में 


( ४ ) 

हिन्दुस्तानियों की सम्मिलित भाषा है। अगर हम इसे हिन्दुस्तान 
भर में साहित्यिक और कारबारी विचारों क॑ प्रकट करने का साधन 
बना सकें तो इससे भिन्न धरम्मे और सम्प्रदाय क॑ लोगों के विचार, 
बातचीत और रीति-नीति में बहुत कुछ संगति और आपसदारी पंदा 
हो! जायगी और इस तरह उस जातीय जीवन के विकास की बहुत 
कुछ पुष्टि होगी, जिसकी इच्छा माठृभूमि क॑ हर सुपुत्र फ॑ हृदय में 
तरंगित हो रही है । 


श्केडेसी का प्रधान स्थान और सरकार से सम्बन्ध 


एकंडेसी का प्रधान स्थान संयुक्त-प्रान्तों की राजधानी में नियुक्त 
करने से एक केन्द्रीय हैसियत मिल गई है जा कई दृष्टियों से 
उपयोगी है। यद्यपि उ्ू-साहित्य क॑ केन्द्र लखनऊ, दिल्ली और 
हैदराबाद ( दक्षिण ) समझे जाते हैं, तथापि कई कारणों से प्रयाग 
का शान्त वायुमंडल श्रेयस्कर है । दिल्ली अब भारत की राजनीतिक 
राजधानी है, इसलिए राजनीतिक आन्दोलनों क॑े हड़बोंग का 
उत्साहस्थल बन रही हैं। लखनऊ निस्सन्देह एक चित्ताकषक 
नगर है और उदृ -साहित्य क॑ पिछले इतिहास की दृष्टि से प्रयाग 
की अपेक्षा अधिक योग्य ठहराये जाने का दावा कर सकता है। 
मैं लखनऊ की प्रेजुमने उदू का सभापति रह चुका हूँ, इसलिए 
यह भ्रम उत्पन्न नहीं होना चाहिए कि मैं किसी तरह लखनऊ कं 
अधिकारों को भुला रहा हूँ। परन्तु में अनुभव करता हूँ कि 
सरकार से एकंडसी का सम्बन्ध होने के कारण प्रयाग को 
इसका कंन्द्र नियुक्त करने में अधिक सुभीता रहेगा। एकंडेमी का 
सरकार से सम्बन्ध इसकी रृढ़ता क॑ लिए भी उपयोगी सिद्ध होगा 
और इससे एकंडेमी का बह जीवन और पृष्टि मिलेंगी जो भारत 
की वत्तमान अवस्था में कंक्‍ल शासन की कृपा-दृष्टि से ही संभव 

है। परन्तु मुझे पूरी आशा है कि संयुक्त-प्रान्त के पाँचों विश्व- 
विद्यालय और संभवत: दूसरे विश्वविद्यालय और उदू-साहित्य से 
सहानुभूति और रस रखनेवाली गरेर सरकारी अंजुमनें सभाएँ भी 
एकंडेमी क॑ उद्देश्यों और ध्येयों की पूक्ति क॑ लिए आपसे सहकारिता 
करेंगी | 


मूरोप के मधच्ययुग 


आपका आदेश है कि मैं भारत क॑ इतिहास के मध्ययुगों पर 
व्याख्या करूँ | अब देखना यह है कि इस “मध्ययुग”? या 
“मध्यकाल” से कान सा काल समभा जाय । यूरोप क॑ इतिहास में 
यद्यपि मध्यकाल का ठोक निश्चय नहा हुआ, तो भी इससे थोड़ा 
बहुत वही काल समझा जाता है जा पश्चिमी रोम-साम्राज्य के 
विनाशकाल से ( सन ४७६ से ) आरंभ होकर तुर्की-द्वारा कुरुतुन- 
तुनिया की विजय क॑े समय ( सन्‌ १४५४३ ) समाप्त होता है । यह 
लगभग एक सहस्त्र वर्ष का समय निश्चय ही यूरोप बल्कि सम्पणे 
मनुष्य-जाति क॑ इतिहास के विकास में एक विशेष ओर महत्त्वशालाी 
पड़ाव के! हैसियत रखता है। यह मध्यकाल यूरोप कं प्राचीन 
प्रामाशिक साहित्य के युग का उसके वत्तमान इतिहास से मिलाता 
हैं। प्राचीन यूनानी और रोसन उत्कर्ष के समय सें जिन जातियों 
श्रौर नगरों का सिक्का जारी था उनके राजनीतिक महत्ता क॑ धारे 
धीरे पतन का समय यही है| इस युग में यूरोप के भिन्न भिन्न वंशों 
का नये सिरे से संगठन हुआ, जमेन गाथिक और स्कंडिनेवियन की 
रीति-नीति सारे यूरोप में फेल गई और फिर धीरे धीरे उसी प्राचीन 
साहित्यवाली सभ्यता से प्रभान्वित (जिसको शक्तियों का अब हास 
हो रहा था) इन अभिनव समभ्यताओं का रंग-रूप बदलने लगा। 
इस युग में रोमन-कथलिक-सम्प्रदाय और पाप क॑े शासन और 

फिर सारे यूरोप में इसके साधारण प्रभाव और प्रभुत्व की बदौलत 
एक विशेष हद तक समानता और समान विचार की उत्पत्ति हो 
गई । इसी काल में ([९एतेधोां5णा) वंश-राज्य के विशेष रीति-नीति 
और नियम और मान और प्रतिष्ठा के आदशे प्रकट हुए और अन्तत: 
यूरोप के विविध-देशों में बलवान और जातिविशिष्ट शासन की 
स्थापना से मिट सिटाकर रह गये । इन विशेषताओं में इस बात 
को भी जाड़ लो कि इस काल का इतिहास अन्धकार के आवरणा 
में छिपा सा दीखता है। और विपरीत इसके प्राचीन और वत्तेमान 
इतिहास में लोगों का जीवन-यापन, विचार और स्वभाव और 
सामाजिक नियम पर्य्याप्त स्पष्ट और प्रकट हैं । 


भारत के इतिहास में सण्यकाल 


क्या हिन्दुस्तान के इतिहास में भी काई ऐसी ही विशेषताएँ 
मिलती हैं जिनके सहारे हम एक काफी भारी मुद्दत निश्चित करक॑ 
उसे मध्यकाल का नाम दे सक॑ ? मैं प्रचलित पाछ्य-पुस्तकों क॑ 
प्रचलित क्रम का, जिसक अनुसार भारत क॑ इतिहास का वुद्ध-पृव, 
बौद्ध, हिन्दू, मुसलिम और अँपगरेज़ो युगों में विभक्त किया जाता है 
न तो शास्त्रीय रीति से शुद्ध मानता हूँ और न शाख की दृष्टि से 
उपयोगी समभता हैँ । हम नहीं जानते कि बौद्धमत का प्रचार 
वास्तविक अर्था में कब तक रहा और न इस बात का कोई प्रमाण 
उपलब्ध है कि इस युग में ब्राह्मण-धरमं का सर्वथा ल्लोप हो चुका 
था । इसके सिवा “हिन्दू” शब्द से भी किसी युग को विविक्त ओर 
स्पष्ट रीति से दूसरे से भिन्न समभने में कोई मदद नहों मिलती । इसी 
तरह मुसलिम और अंगरज़ी काल का भी निश्चय कठिन है। उचित 
रीति यह है कि हम अपने इतिहास को तीन बड़े बड़े युगों में 
विभक्त कर लें, अर्थात्‌ प्राचीन, मध्य और नवीन। साधारण अर्थ 

में इतिहासकाल के आरम्भ होने से पहले के युग के सम्बन्ध में 
भी हमारे पास पर्य्याप्त सामग्री मौजूद है, परन्तु इसकी कोई विशेष 
तिथियाँ निश्चित नहीं हो सकतीं। हाँ, हम इस सारी सामग्री 
का एक काल में गुम्फित करके इसका नाम “इतिहास-पूर्व का 
युग” रख सकते हैं। परन्तु कठिनाई उस समय आगे आती है जब 
हम उस युग का तिथिक्रम निश्चित करने लगते हैं । यह संभव 
है कि “इतिहास-पूर्व” कं युग की समोपतम सीसा गौतम बुद्ध के 
जन्मकाल तक रखी जाय और फिर प्राचीन इतिहास का आरंभ 
बाद्धमत के प्रचारकाल से समझें । परन्तु हिन्दुस्तान के प्राचीन काल 
की समाप्ति कहाँ की जाय १ केम्न्रिज़ हिस्ट्री आफ इंडिया में तो इसे 
ईंसवी सन्‌ के आरंभ तक पहुँचाया गया है। मिस्टर के० डी० 
बी० काडरिंग्टन के लेख से प्रकट होता है कि वह भारत के प्राचीन 
युग की समाप्ति गुप्ततंश तक समभते हैं। मिस्टर सी० वी० बैद्य 
ने अपनी पुस्तक “भारत का मध्यकाल” में, [जिसकी तीन जिल्दें 
प्रकाशित हे चुकी हैं श्रार एक अभी बाकी है,] हमारे इतिहास के 
सध्ययुग का आरंभ सन्‌ ६०० ई० से आरंभ किया है और सन्‌ 
१२०० ईसवी पर समाप्त किया है। आपके युनिवसिटी स्कूल 
आफ हिस्द्री के मिस्टर ईश्वरीप्रसाद इस हिन्दू सध्ययुग का आरंभ 
सन्‌ ६४७ ई० से अर्थात्‌ महाराजा हर्ष की झत्यु से करते हैं और 
उसका अन्त उन्होंने मुगलों के भारत-विजय के अवसर पर किया हें। 
आगे चल कर पता लगेगा कि मध्ययुग के इस सीमानिधोग्ण के 
पक्त में बहुत से प्रमाण हैं। 


हष से पृथ्वीराज तक 


यूरोप के इतिहास की जिन विशेषताओं की ऊपर चर्चा हे। चुकी 
है यदि उनके मुकाबले में कुछ ऐसी ही स्पष्ट विशेषताएँ भाग्त के 

इतिहास में भी मिल जायें तो हमें एक विशेषकाल निश्चित करके 
मध्ययुग कहने में बहुत सुभीता हे! जाय | यदि असभ्य जातियों के 
समय समय पर आरत में प्रवेश करने पर दृष्टि डाली जाय ते पता 
चलेगा कि अब से थोड़ी ही शताब्दी पहले तक काई समय ऐसा 
नहीं बीता जब भारतवर्ष इन प्राक्रमणों से पूणेतया सुरक्षित रहा हो । 
हमें मालूम नहीं कि आय्यो के आक्रमण से पहले भारतवर्ष पर 
कीन कान सी जातियों ने आक्रमण किये, परन्तु इस बात का पूरा 
प्रमाण मैजूद है कि सिन्धु की घाटी को इराक की प्राचीन सभ्यता 
से कुछ न कुछ सम्बन्ध ज़रूर था। स्वयं आर्य्याक्रमण भी पर्य्याप् 
रूप से दीधघकाल वक जारी थे । इस बड़े काल में बहुत से 
आग्येवंश समय समय पर भारत में आये जा देश की भाषा के 
विकास पर अपनी छाप लगा गये हैं | जब हिन्दी आगय्य देश 
में बस गये और देश क॑ मूलनिवासियों से कुछ संमिश्रित द्ोने 
लगे, इसके बाद ईरानी ओर यूनानी जातियों ने चढ़ाई की श्र 
फिर इनके बाद तूरानियों और मध्य-एशिया क॑ मिश्रित वंशों की 
चढ़ाइयों ने ज़ोर पकड़ा। यह सिलसिला सन्‌ इसवीं के आरंभ 
से कुछ शताब्दी पीछे तक जारी रहा। गुप्रवश के शासन-काल 
(सन्‌ ३२० ई० से ४४५ ईं० तक) की हृढह और सुसंगठित सम्यता 
अपने पहले और पीछे की अराजकता की मरू भूमि में एक सुरम्य 
मालवस्थली जान पड़ती है। सभ्यता ओर शासन की दृष्टि से महाराजा 
हषबर्धन का काल (सन्‌ ६०६ से ६४७ इं० तक) गुप्त-सभ्यता की 
एक अन्तिम भलक मालृम होता है। ह के पीछे बहुत सी 
चढ़ाइयाँ हुई जिनका विस्तृत विवरण हमको पूर्णतया उपलब्ध नहीं 
है | परन्तु यह बात पूरी तौर पर प्रकट है कि हर्ष के पांछे चार 
शताब्दियों तक बहुत से विदेशी वंश भारत में आकर यहाँ के 
निवासियों में संमिश्रित होते रहे । अब इस संभिश्रण का वेग पहलत्ते 

से बहुत बढ़ गया था और हण, गूजर, जाट के प्रभाव के कारण, 
जो राजपूत-बंशों का मृलस्तोत था, भारतनिवासियों का उपजाति- 
विभाग नये सिरे से हो! गया। वास्तव में हम इन चार शताब्दियों 
का “राजपूतकाल” का नाम दे सकते हैं। यदि हम राजपूर्तो 
के प्रभुत्व का काल दिल्ली के प्रथ्वीराज के देहावसान पर (सन्‌ 
११७८३ ६०) समाप्त करें तो मेरे विचार से अंधकार का एक 
पर्य्याप्त विस्तृत काल बन नाता है जिसे हम उचित रीति से मध्ययुग 
का आरंभ ठहरा सकते हैं । 


पृथ्वीराज से मुगलों के राज्य तक 


परन्तु राजपूत-वंशों का यह नवीन संगठन भारत की जनता का 
कोई स्थिर विभाग और क्रम सिद्ध न हुआ । मुसलिस आक्रमण 
जिनके साथ बहुत से नये नये वंश, नये नये राज्यप्रबन्ध और नीति- 
विधान की दृढ़ और स्पष्ट परंपरा भारत में आगई और भारत 
के सामाजिक श्रौर राजनीतिक अवस्था क॑ समुद्र को मथ मथ कर 
बराबर क्रान्ति उत्पन्न करती रही | इससे भी अधिक महत्त्व की यह 
बात है कि मुसलिम सभ्यता हिन्दूधरम में आत्मसात हो जाने के बदले 
एक स्पष्ट और सदा कं लिए विराधी शील की उत्पत्ति का कारण 
हुई । ज्गभग सन्‌ १००० से सन्‌ १३१० इं० तक मुसलिम प्रभुता 
और शासन की लहरें कभी कम और कभी अधिक वेग से आरत 
में लगातार आती रहीं, यहाँ तक कि चौदहवां शताब्दी ईसवी के 
आरंभ में लगभग सारा भारत, दक्षिणगसमेत, मुसलिम प्रभुता से 
प्रभावान्वित और इसका बहुत बड़ा भाग सीधे मुसलिस शासन के 
अधीन हो गया । परन्तु इस समय भी समाज का कोई संगठन अर 
क्रम न था और न उसके सामूहिक और राजनीतिक एवं आर्थिक 
विकास के लिए काई क्षेत्र ही था। लगभग सन्‌ १३१० ई० और 


मा 

सन्‌ १५२६ ६० के बीच दिल्ली के राज्य के पतन के कारण बहुत सी 
स्थानीय रियासतें पैदा हो गई । यह भी अधिकांश मुसलिम ही थीं । 
इनकी काई निश्चित सीमाएँ न थीं क्रैर किसी रियासत के लिए भी 
किसी विशेष राजनीतिक संगठन का व्यवहार में लाना सहज न था | 
सन्‌ १५२६ इ० में मुगलों क॑ भारत में प्रवेश कर लेने पर वायुमंडल में 
एक नई क्रान्ति देख पड़ी । अब यदि राजनीतिक प्रभुत्व में नहीं तो 
कम से कम्म सामाजिक और राजनीतिक नीति और व्यवहार के 
अनुसरण में थोड़ी बहुत दृढ़ता, कुछ संस्थापना और थोड़ी बहुत 
धृति उत्पन्न द्वो गई थी । 


भारत के मध्ययुग के तोन विभाग 


इसलिए मेरे विचार से यह श्रेयस्कर होगा कि भारत के मध्ययुग 
का आरंभ हर की मृत्यु से ( अर्थात्‌ लगभग सातवीं शताब्दो के 
मध्य से ) और अन्त सुग़ल-शासन की स्थापना पर (६ भर्थात्‌ 
लगभग सोलहदा शताब्दी के मध्य ) समझा जाय । नव शताब्दियों 
का लम्बा काल्ञ फिर तीन स्पष्ट विभागों में विभक्त हो सकता है 
अर्थात्‌ ( १ ) हिन्दू-समाज के लिये आरंभ से ही संगठन और 
नियमन का काल, ( सन्‌ ६४७ ई० से सन्‌ १००० ई० तक ), (२) 
मुसलिम प्रभुल के धीरे धीर फैलने से प्रभावान्वित होकर भारतीय 
समाज के अधिक क्रम-नियमन और संगठन का काल (लगभग सन्‌ 
१००० से सन्‌ १३९० ई० तक ), ओर ( ३ ) दिल्ली की बादशाही 
का पतन जिससे बहुत सी छोटो छोटी स्वाधीन रियासतें बन गई 
और इस कारग भारत में राष्ट्रीयता फी दृष्टि से एकता के व्यवहार 
का लोप होगया था जिसका फल यह हुआ कि मुगल-आक्रमणों ने 
भारत पर अधिकार कर लिया ( सन्‌ १३१० से १५२६ ई० तक ) 
हमें यह सब कुछ इस प्रस्तावनात्मक व्याख्या के बाद तीन व्याख्यानों 

में समाप्त करना है इसलिए सर्वोत्तम उपाय यह होगा कि प्रत्येक युग 
अनुशीलन का आधार ऐसे प्रमाणों पर रखा जाय जो उसके आरंभ 
को स्पष्ट करते हैं। । मध्यकाल के उपय्युक्त विभाग से एक भार लाभ 
यह होगा कि यह विभाग किसी हद तक यूरोप के मध्यकाल के 
विभाग से मिलता-जुलता है श्र इसलिए भारत क॑ मध्यकाल क॑ 
अनुशीलन क॑ साथ ही साथ दोनों के इतिहास का परस्पर मिलान 
भी सहज ही हो सकंगा। यदि मध्यकाल का यह सीमा-निर्धारण 
ठीक मान लिया जाय तो मुगल-शासन-काल और अंगरेज़ी शासन- 
काल दोनों क्रो मिलाकर वत्तेमान युग या काल होगा जिनके बीच 
काई नई क्रान्ति अचानक देखने में नहीं आई, प्रत्युत क्रमश: 
परिवत्तन होता रहा है । स्वयं मुगल भी वत्तमान काल के आन्दोलन 
से प्रभावान्वित हुए बिना नहीं रहे आर उनक सम्बन्ध पाश्चात्य 
आधिक श्रार राजनीतिक संसार से भी थे | मुगलों क॑ शासन-काल 
में पूर्वी समुद्रों में यूरापवालों की कर्मण्यता के विस्तार के कारण 
वैदेशिक सामुद्रिक व्यापार धीरे धीरे उन्नति करता गया जिससे 
भारत का आर्थिक जीवन अधिकाधिक वत्तेमान-रूप धारण 
करने लगा। 


दूसरा व्याख्यान 
( इंसा की सातवीं शताब्दी ) 
खाथिक और सामाजिक दशाए 


यह सान लेने के बाद कि हमारे मध्यकाल सातवीं शताब्दी के 
मध्य से आरंभ होकर सोलहवों शताब्दी के मध्य में समाप्त हो 
जाते हैं, हम सामाजिक और आशिक अवस्थाओं के अनुशीलन 
के लिये तीन प्रमुख शासनकाल बहुत सुभीते से चुन सकते हैं 
जिनसे इन विभागों का आरंभ होता है। पहला राज्यकाल जो मैं 
चुनंगा महाराज हे का राजत्व काल है। इसमें हमारे अनुशीलन के 
लिये पर्य्याप्त सामग्री उपलब्ध है। यद्यपि आधिक अनुशीलन के लिये 
पूरी सामग्री नहीं मिलती, तो भी सामाजिक जीवन का हमे 
प्राय: पूरा चित्र खांच सकते हैं। परन्तु आर्थिक और सामाजिक 
विषय प्राय: ऐसे मिले जुले होते हैं कि उनमें काई स्पष्ट विभाजक 
रेखा निश्चित नहों की जा सकती। अब हम उन विषयों की एक 
संक्षि. आलोचना करेंगे जो इस काल के सम्बन्ध के प्रमाणों का बड़ी 
सावधानी से औ,रौर ध्यान से अनुशीलन करने पर उपलब्ध होते हैं । 


प्रमाणपत्र और साक्षी 
( क ) रूपक 


इन साखलियों को चार समूहों में बॉँट सकते हैं। पहला 
समूह उस समय का रूपक काव्य है जिसके प्रतिनिधि का काम 

बह तीन रूपक बड़े सौंदय्ये से करते हैं जो स्वयं महाराज हर्षवर्धन 
के लिखे हुए बतलाये जाते हैं अर्थात्‌ प्रियदर्शिका और रत्नावली 
नाटिकाएँ और नागाननद नाटक । प्राय: सभी विशेषज्ञ इन तीनों 
को एक ही व्यक्ति की रचना ठहराने के पक्ष में हैं। यदि यह 
रूपक वस्तुत: और पूर्णतः: महाराजा हुए की रचना न भी हैं 
तो भी इस बारे में ते सन्देह की काई समाई नहीं दीखती कि 
यह तीनों उनकी संरक्षकता में रचे गये थे | हमारे उद्देश्य के लिये 
इतना ही जान लेना पय्याप्त है कि यह लगभग किस काल में 
लिखे गये और जब कि इस संबन्ध में रत्ती भर सन्देह या मतभेद 
नहीं है इसलिए हमें यह विश्वास कर लेने में काई बाधा नहीं है 
कि जिन घटनाओं का इन रूपकों में उल्लेख है बह सातवीं शताब्दी 
के सामाजिक जीवन का ठीक ठीक चित्र उतारती हैं। यह ते ठीक 
है कि इन नाटकों की दृष्टि-परिधि बहुत संकुचित है। यह कंक्‍ल 
दरबार और दरबारी सरदारों क॑ मनारंजन के लिये बनाये गये 
थे | इनके वस्तु विषय भी अन्तःपुर की प्रेम घटनाओं के विशेष पत्तों 
तक ही मय्यादित हैं। परन्तु इतना होते हुए भी जिस काल में यह 
लिखे गये थे उसके वास्तविक जीवन का अटकल लगाने क॑ लिये 
बहुत मह्चत्त्व के हैं । 


( ख ) बाणभट्ट का गद्यकाव्य ओर उपन्यास 


प्रमाणपत्रों का दूसरा समूह बाणभट्ट क॑ दे गद्यकाव्य हैं । यह 
हे का दरबारी था | और अपने समय के शील और आचार के 
सम्बन्ध में बहुत ही स्पष्ट श्रौर उपयोगी वर्णन छोड़ गया है । 
इनमें से ह्षचरित महाराजा हृषवर्धन के आरंभिक जीवन के दुत्तों 
और घटनाओं पर अवलम्बित प्रशुसात्मक कथा है जिसमें उनके 
बंश की उन्नति और महत्ता की भी गय कविता में चर्चा की गई 


( १४ ) 
हैं। दूसरी रचना कादम्बरी है जो संस्कृत गद्य का एक उत्तम नमूना 
है और सभी काल्ों में भारत के विद्वानों से प्रशंभा का कर 
उगाहती आई है। इसमें एक अदभुत शुक की कहानी अत्यन्त 
मनेोमेोहक और एचपेच क॑ ढंग से वन की गई है वास्तविकता 
श्रौर सत्य क॑ बाह्य वायुमंडल में प्रेम श्रैर »॒ गार, वीरता और 
अत्लोकिक रीति से रूपपरिव्तन की मनोरंजक कथाएँ ( कथाओं के 
बीच में कथाएँ ) अत्यन्त सान्दय्ये और सफलता से समाविष्ट 
हैं। बाणभट्ट ने जीवन के विविध अंगों क॑ चित्रण क॑ समय उसकं 
ग्रेश अंश का बड़े मनोयोग ओर श्रम से रंजित किया है। जीवन 
क॑ चित्रण में बहुत सूच्म रंजन के सम्बन्ध में उसका ढंग वत्तंमान काल 
क॑ श्रैंगरेज्ञी साहित्य में काम्पटन मेकेंज़ी क॑ उपन्यासों क॑ सहश है । 
परन्तु बाणभट्ट की मेकेज़ी से वही समानता है जो प्राच्य उत्कीशेन 
के उत्तम नमूने की किसी यूरोपीय ज़रदेज़ की दशनीय कारीगरी 
से द्वो सकती है । बाण के रंगीन श्रौर जड़ाऊ शब्दचित्रण में अत्युक्ति 
का बहुत कुछ प्रवेश है, परन्तु इस अत्युक्ति को निकाल देने 
पर भी हमारे पास उस काल का एक ऐसा पूरा चित्र रह जाता 
है जे उससे कई शताब्दी बाद क॑ समय के संबन्ध में भी कहां नहीं 
मिलता । इन दोनों रचनाओं कं अत्युत्तम अँगरज़ी अनुवाद पढ़ने 
के लिये प्राप्य हैं, जा लंदन की (()पला।को (4॥9]0॥0ा िफते 
80776) प्राच्य ग्रंथमाला में समाविष्ट हैं| कादम्बरी का अनुवाद 
(७७४ 0. 3. [धवंवतंगए) मिस० सी० एमू० रिडिंग ने और 
हर्ष-चरित का अनुवाद (7. 8. 0७७७ & ॥९. ', प॥०शा&५) 
इं० बी० कावेल और एफ० डबल्यू ० टामस ने किया है। यदि 
हिन्दुस्तानी एकंडमी संस्कृत ग्रंथों का उर्दू में उल्था करने की इच्छुक 
हो तो इन दोनों अनुवादों की रढ़ता से सिफारिश की जा सकती 
है। इस बात का निश्चय कि इनका उर्द में अनुवाद हो भी 

सकता है या नहों, हम उन लोगों पर छोड़ देते हैं जो इस 
कठिन माग के यात्री होम का साहस करें | 


( ग) चीनी यात्रो 


इस समयविभाग क॑ सम्बन्ध में प्रामाणिक साक्षियों क॑ तीसर 
समूह में युवानच्वांग की [ जिसे हा त्सांग भी लिखते हैं] यात्रा 
और जीवनी सम्मिलित हैं जो चीनी भाषा में लिखी गई थीं । 
यात्रा का सबसे हाल का और उत्तम उल्था वह है जा (]॥0॥ए॥० 
४४९7७) टामस वाटसे ने किया हे | (()॥0769/ (५'878।8(0॥; 
[१४॥0) और उसकी जीवनी का कंबल एक ही शअँगरेज़ी अनुवाद है 
जा (॥. ४. ))०॥।|/ मिस्टर एस० बील ने किया था और अब से 
कोई एक शताब्दो पहले प्रकाशित हुआ था। यह अनुवाद शुद्धता 
की दृष्टि से कुछ अधिक विश्वसनीय नहीं है। मैंने अपनी छोटी 
सी श्रैंगरेज़्ी पुस्तिका (॥॥॥९७ ])४४९))श8७ 0 ।70/8) “भारत में 
तीन यात्री” में भारत के सम्बन्ध में इस चीनी यात्री के 
वर्शन का एक संक्षिप्त सा रेखाचित्र दे रखा हैं। यह पुस्तक 
पंजाब विश्वविद्यालय की प्रवेशिका क॑ पाख्यप्रन्धों में सम्मिलित है । 


( च) लिपियाँ और सूक्ष्म कलाएँ 


प्रामाणिक साक्षियों का चोथा समूह सिक्कों और लिपियों और 
उस समय की कांसकारी और खुदाई के नमूने हैं। जहाँ तक 
हे क॑ शासनकाल के सिक्‍कां का सम्बन्ध है हमारे पास उनके 
बहुत कम नमूने मोजूद हैं। श्रौर यह बात कुछ आश्य्येकर नहीं है 
क्योंकि युवानच्वांग लिखता हँ# कि समुद्रमार्ग से जे माल आता था 


ऋयुवानच्वांग, जिल्‍्द १, पृष्ठ १७८ । 

उनके क्रय-विक्रय की रीति वस्तु-विनिमय थी, और भीतरी व्यापार 
में सोने-चाँदी के सिक्कों के सिवा कोड़ियाँ और छोटे छोटे मोती 
अधिक बरते जाते थे। लिपियों क॑ हमारे पास तीन नमूने मौजूद 
हैं जिनमें से दो ते ताम्रपत्र हैं ( अर्थात्‌ भूमिदान के वह प्रमाण 
जो ताँबे की तख्तियों पर खुदे हुए मिलते हैं )। इनसे हमें मालगुज़ारी 
वसूल करने की साधारण देहाती रीतियों के सम्बन्ध में कुछ 
अभिज्षता होती ऐ। उस समय की कास्तकारी और खुदाई के नमूने 
निज्ञाम-राज्य कं उत्तर में अजन्ता में और ग्वालियर-राज्य के दक्खिन 
में धार से काई पचास मील पच्छिमस की ओर बाग की गुफाओं में 
देखे जा सकते हैं। इन दोनों कल्लाओं के चित्रों का संग्रह लंदन की 
(एतां$ 800७5) इंडिया सेोसेटी ने प्रकाशित कराया ह्वे और कई 
चित्र काडरिंगूटन की ((:४वापत५6णा?४ औैवएं०ाए 4४१४४) अँसरेज्ञी 
किताब “प्राचीन भारत” में भी शामिल हैं । 


राजा, मंत्री ओर गृह-प्रबन्ध 


बाणभट्ट की प्रशंसा के पात्र स्वयं महाराजा हप हैं और सारे 
चरित में उनके विरुद्ध इसकं सिवा काई बात नहा मिलती कि अपने 
समसामयिक राजाओं और शासकों के साथ उसका बर्ताव थाड़ा 
बहुत प्रभुत्त का द्वाता थधा#। उनके हृढ़ आर बलवान चरित्र का, 
विविध सम्प्रदायों से सहनशीलता का, बहिन से अत्यन्त प्रेम, और 
धम्मे और साहित्य तथा संगीत और ललित कल्लाओं से उसके 
अत्यन्त मनोयोग का समथेन चीनी यात्री ने भी किया है। हफ 
को वास्तव में एक असाधारण मनुष्य और शासक समभ सकते 
हैं, परन्तु हर्ष क॑ नाटकों में साधारण राजा काज़ो चित्र खींचा 


# तीन यात्री, ए० २४ । 

गया है उससे तो इस काल के शासकों का दुबंल और विषयी द्ोना 
ही सिद्ध होता है। ऐसे साधारण राजाओं के राज्य का संगठन 
अपनी स्थिति के लिये राज-भक्त बाह्यण मंत्रियों की सुव्यवस्था का 
उपकृत होता था, परन्तु यह मंत्री भी कोटिल्य के अर्थ-शास्त्र के 
राजनीति की दुबंलताओं से मुक्त नहीं होते थे। सामान्यतः: राजा 
की कई कई रानियाँ होती थीं जे! राजा के मरने पर सती हो जाती 
थी#। उनके सिवा राजा के अन्तःपुर में अनेक दासियाँ भी होती 
थंी। अन्‍्तःपुर की रक्षा कुबड़े, बोने और बूढ़े आदमी करते थे| । 
बड़ी रानी प्राय: अ्रन्त:पुर की युवती श्र सुन्दरी स्त्रियों से अत्यन्त 
ईर्षा रखती थी । परन्तु जब उनमें से काई ऊँचे और श्रेष्ठ वंश की 
सिद्ध हो जाती तो बड़ी रानी राजा का उसके विवाह कर लेने की 
स्वीकृति दे देती थी। और उसे अपनी सपत्नी से बराबरी का बर्ताव 
करना पड़ता था । 


देवियाँ श्लार उनके शोल-स्वभाव 


ऊँची श्रेणी की स्त्रियों में परदे का थाड़ा-बहुत रवाज था । कहीं 
कहीं रानी के अवगुंठन की भी चर्चा आती है| और नाटक से यह 
भो मालूम होता है कि जब॒ राजा ने अपनो रानी को जादूगर के 
करतब दिखलाने को बुलाया तो पहले सब लोगों को कमरे से बाहर 
चले जाने की आज्ञा दे दी३ | रानी की एक सहेली की चर्चा भी 
“पंडिता” की हैसियत में आयी है जो किसी ऊँची श्रेणी की बड़ी 
.._ # ग्रियदशिका, घू० ६७। ः 
पृप्रियद्शिका, एछ० ७५ । 
इस काल में हीजड़े अवश्य पाये जाते हेंगे क्‍योंकि इससे पहले 
मनु और महाभारत में भी उनकी चर्चा झाई है । 
| रनावलीनाटिका अंक ३, नागानन्द्‌ श्रक ३ । 


6 रत्नावली भंक ४ । 
ए,8 


( १८ ) 
अवस्था की खी थी भर राजवंश का जी बहलाने के लिये छोटे छोटे 
रूपक या दृश्यों की रचना करक॑ उन्हें दिखाने का प्रबन्ध किया 
करती थी#। ऊँचे थराने की किशोरियों का संगीत, नृत्य और 
वाद्यकला सिखाई जाती थी | 


ब्राह्मण विदूषक 


राजकीय प्रेम शोर र॒ट गार के प्रसंग का अवलम्ब प्राय: विदृूषक 
की ही कृपा पर रहा करता था। यद्यपि यह होता था ब्राह्मण तथापि 
नाटक में उसे घृणा का पात्र बना कर उपस्थित किया जाता था। 
ध्यह लालच का दास था?” और साधारण अनुचर भी 
इसकी खिल्ली उड़ाते थे[। एक नाटक में ब्राह्मण विदृषक को एक 
दास बुरी तरह घसीटता है, उसका पवित्र यज्ञोपवीत तोड़ देता है 
गौर अत्यन्त मुँहफट रीति से ब्राह्मण-देवता को “भूरा बन्दर” 
कहकर सम्बोधन करता है। बाण स्वयं ब्राह्मण था परन्तु उसकी 
लेखनी से भी एक जगह “चिड़चिड़े और लड़ाके ब्राह्मण” जैसे शब्द 
विद्यमान हैं दृश्य यह था कि यह ब्राह्मण राजा की सवारी निकलते 
देखने के लिये पेड़ों पर चढ़े बेंठे थे भर नीचे खड़े बल्लम बरदार उन्हें 
अपने डंडों से बे-तरह कोच रहे थे । 


राजप्रासाद 
राजा की नित्यक्रिया 


राजप्रासाद की भीतें सफंद रेशमी परदे लटका कर सजाई जाती 
थीं। गच पर चन्दन के अर्क का छिड़काव होता था। उसमें 


रः प्रियदृशिका यूष्ठ ० छ७ जप 
7 नागानन्द प्ृू० ४४ 


| हषचरित प्ृ० २०६ । 

बहुत उत्तम प्रकार की कस्तूरी मिली द्वोती थी। केवड़े की सुगन्ध 
अधिक व्यवहत होती थी । कमरे में एक गुप्त कोठरी सी बनाकर 
उसमें सफेद पलँग और जड़ाऊ पायदान रखा होता था। यहाँ 
राजा जी व्यायाम और दोपहर क॑ स्नान के बाद अआाराम करते 
थे । उस समय एक किशारी दासी अपने नव कमलदल सी कोमल 
हथेली से धीरे धीरे उनके पाँव सुहलाया करती थी । वह दूसरे 
देशों के राजाओं और मंत्रियों से यहीं भेट करते थे प्रौर उन 
मित्रों को भी यहीं दशनों का सम्मान मिलता था जो अपने पद 
की दृष्टि से अपेक्षाकृत एकान्त में भेट करने के अधिकारी थे+# | 
महल के कुछ कमरों की भीतें चित्रकारी से सजी होती थीं। 
इन कमरों का चित्रशा्या कहते थे|। प्रत्येक कृतविद्य शासक 
प्राय: यंत्र मंत्र तंत्र की कलाओं से पूणे अभिज्ञ श्लौर विषों के 
मारकों का पूर्ण ज्ञाता होता था;। परन्तु शासक और शासित 
के सम्बन्ध से राष्ट्रीय भावों का जाग्रत दाना आवश्यक न था, यहाँ 
तक कि किसी बाहरी वैरी के आक्रमण के आरंभ में ही ज़मीदार 
लोग सामना करने के बदले कुछ काल के लिये उसका प्रभुत्व 
स्वीकार कर लेते थे। यदि राजा के चित्त की प्रवृत्ति बेद्धमत के 
सिद्धान्तों की ओर होती, तो वह शत्त्र बाँधकर प्रजा की रक्षा 
के उस परम कर्तव्य का भूल जाता था, जो एक ज्ञत्रिय की 
हेसियत से उसका दायित्व था। उस पर इसी विचार का अधिकार 
रहता था कि राज्य के लिये ल्ञाखों मनुष्यों का रक्त बहाना 
महापाप है$ । 

औकादम्बरी, एृ० १४ 

+प्रियद्शिका, ए० ५५ । 

[प्रियद्शिका, अंक ४ । 

(नागानन्द, ईक दे । 

उज्जयिनी नगरी 


अब हम हु की राजधानी उज्जयिनी के उस चित्र को लेते 
हैं जे बाणभट्ट ने शब्दों में खींचा है। उज्जयिनी एक उज्ज्वल 
सैख्यसम्पन्न नगरी थी जो केन्द्रस्थ होने के कारण दक्षिणी और 
पश्चिमी भारत की सम्पत्ति की अ्रधिकारिणी थी। उसके चारों ओर 
एक खाई' थी औ्रार रक्ता क॑ लिये एक सुदृढ़ प्राचीर बनी हुई 
थी जे चूने से पुती श्वेत दीखती थी। बाण के वशेन से ते 
प्रकट होता है कि जगह जगह नोले आकाश से बातें करनेवाले ऊँचे 
कलश भी बने हुए थे । बाज़ार वाणिज्य की सामग्री से भरे हुए 
होते थे। मोती, मूँगों श्रार रत्नों का क्रय-विक्रय साधारण कारोबार 
था। नगर की चित्रशाल्ाओं की भीतें सने'हर दृश्यों के चित्रण से 
सजी होती थीं । इन॒ चित्रों के विषय का अनुमान उन चित्रों से 
भली भाँति किया जा सकता है जो अजन्‍न्ता और बाग की 
गुफाओं में अब तक विद्यमान हैं। भीतों पर चित्र दो प्रकार के 
बनाये जाते थे। एक वह जिनमें पानी के रंग तेल के बिना, 
पलस्तर सूखने से पहले भरे जाते थे, जिसका इटली की भाषा में 
“फ्रेस्का?”ः कहते हैं । दूसरी वह जो रंगों फ॑ साथ तेल की जगह 
कोई और स्निग्ध वस्तु जैसे भेडे की ज़रदी मिलाकर पत्स्तर पर 
लगाई जाती थी। इस विधि का इटली की भाषा में “टेम्परा” 
कहते हैं । विषय और दृश्य देवताओं, राक्षसों, नागों और और 
पैराणिक पात्रों के होते थे, परन्तु नित्य के वत्तमान जीवन के चित्र 
शायद ही कभी देखने में आते थे । हष के काल में अधिकांश शिवजी 
की उपासना होती थी । जिन्हें इस काल के नाटकों और उपन्यासों 
में मुल्य स्थान प्राप्त है। चोराही पर मन्दिर थे जिन पर श्वेत 
ध्वजायें फहराती थीं । प्रेम के देवता कामदेवजी की भी पूजा द्वोती 


( २१ ) 


थी | उसकी ध्वजा पर मछली का चित्र होता था। वसन्‍्त और 
शरत्‌ में ज्ञोगों के व्यापक मंगलोत्सवों की चर्चा भी नाटकों 
में आती है। इन त्योहारों में प्रजा पय्याप्त रूप से स्वतंत्र थी और 
खूब हल्ला-गुल्ला होता था जो वत्तेमान होली के त्योहार से 
बहुत कुछ मिलता-जुलता है । घंटों की मनोहर ध्वनि सुनाई 
दिया करती थी और विशेष सूचनाएँ, जेसे राजा के शुभागमन 
श्रौर प्रस्थान की सूचना शंखध्वनि से दी जाती थी। वेदमंत्रों 
के उच्चारण के मनोहर सुरीले शब्द बहुधा कानों में पहुँचते थे । 
अनेकों बाग-वाटिकाएँ थीं जो निरन्तर चरस या डालों से सिंचती 
रहती थों। कुओं पर पक्की जगतें होती थीं और प्राय: तहखान 
भी होते थे । इन तहखानों में जाने के लिए सीढ़ियाँ भी द्वोती 
थीं जैसे आज-कल बावलियों में जाने के लिये पायी जाती हैं। 
चारों ओर नगरी से बाहर घने पेड़ों क॑ अँधेरे कुंड थे । शिप्रा नदी 
जा चम्मेण्वती की सहायक है, शहर क॑ पास से होकर बहती थी 
ओऔर शहर के आसपास कमलों से ढकी हुई अनेक भीलें बहार 
दिखाती थीं# । 


सवसाधारण की दिन-चर्य्या 


उज्जयिनी क॑ निवासी, जेसा कि इस समृद्धि नगरी के लोगों को 
होना चाहिए था, बड़े प्रसन्नचित्त और सुखी थे। उन्हें अपने 
सावंजनिक वस्तुओं के नमूनों पर बड़ा गबे था। यह कुएँ, 
पुल्ल, मंदिर, बाग, तड़ाग आदि थे । राजसार्गों पर पशुओं 
को पिलाने के लिए जलाशय बने हुए थे जा ऊपर से छाये हुए 


के कादुस्बरी , घु० २१ । 

थे। धार्मिक विद्यार्थियों के लिए धम्मेशाला और सब्बंसाधारण 
के लिए उत्सवालय बने हुए थे। उज्जयिनी वालों क॑ लिए समुद्र 
के उत्तम से उत्तम रन नगरी की ओर खिंचे चले आते थे । 
बाशभट्ट के अनोखे शब्दों में यह लोग यद्यपि वीर थे तथापि 
अत्यन्त शीलवान्‌ मधुरभाषी थे तब भी सत्य का अंचल पकड़े रहते 
थे; सुधर और सुन्दर थे परन्तु पाप क॑ मल से अस्पृश्य थे, अतिथि- 
सेवी थे परन्तु अतिथियों से सेट पाने की इच्छा न रखते थे, धन 
श्रौर प्रेम के उपासक थे परन्तु न्‍्यायशील । उन्हें ललित कल्लाओं 
से अत्यन्त अनुराग था । उनकी बातचीत सूक्तियों और सुकल्पनाओं 
से अलंरृत होती थी। पहिरावा शानदार और निर्दोष पहनते थे । 
वह विदेशी भाषायें भी जानते थे। कथ।-कहानी, पवित्र इतिहास 
और पुराणों की कथा क॑ रसिक थे, परन्तु इसके साथ ही जुआड़ो 
भी पक्क थे*। मैना और तोते बड़े शौक से पालते थे। छदे से 
सज हुए या बिना अम्बारी के हाथी बहुतायत से पाये जाते थे 
ओर घोड़े भी सभी जगह देखने में आते थे । बाण के इस शब्दचित्र 
का समथन उन चित्रों से भी होता है जा गुफाओं में पाये जाते हैं । 


गाँव, जंगल, आश्रम ओर चांडालों का म्रावास 


देश की बस्ती घनी न थी। इस बात का काई प्रमागा नहों 
मिलता कि सड़क आदि की काई प्रशंसनीय व्यवस्था विद्यमान 
थी। बहुत सा भाग जंगलों से पटा पड़ा था जिनमें हाथी बहुतायत 
से रहते थे। सेकड़ों शेर बबर दहाड़ते फिरा करते थे। जंगलों 
में संन्यासियों के आश्रम और पश्चात्ताप कं लिए तपोवन थे । ऐसे 

स्थलों पर आखेट करते करते बहुधा राजा महाराज उतरा करते 
थे। संन्यासियों के आश्रम, ललनाओं के प्रभाव से रिक्त न थे। 
नाटकों में राजाओं के प्रेम-कथा का केन्द्र बहुधा कोई ऊँचे घराने 
की युवती होती थी जो किसी संन्‍्यासी महात्मा की धर््म॑पुत्री की 
हैसियत में अपनी ही अवस्था की बहुत सी सहेलियों में पाली-पोसी 
गई थी । 

बाण ने एक बड़ी विचित्र जंगली बस्ती की चर्चा की है। यह 
चांडालों के ठहरने की जगह थी जिसे बाणभट्ट ने दुनिया भर के 
दोषों का मूल लिखा है। चांडालों क॑ लड़क॑ अहदेर खेलने, कुत्तों की 
डोरियाँ खोंचने और छोड़ने, बाज़॒ सधाने, जाल की मग्म्मत करने, 
हथियार सजाने और मछलियाँ पकड़ने में व्यस्त देख पड़ते हैं। 
इनकी ऑरेंपड़ियाँ बाँस के घने जंगलों में छिपी होती थी । उनके हातों 
की सीमाएँ खापड़ियों के ढरों की बनी होती थों। राह में जो 
कूड़ा-करकट के ढेर होते थे उनमें हड्डियाँ बड़े परिमाण में पाई 
जाती थीं। भॉंपड़े क॑ आँगन में खून, चरब्री श्रार मांस के लोघड़ों 
की कीचड़ सी होती थी । उनका पहिरावा भद्दे से जंगली रेशम का 
होता था और बिछाने की जगह यह लोग सूखी खाल्लें काम में ल्लाते 
थे | उनके घरों में सन्‍्तरी का काम कुत्तों से लिया जाता था और 
यह लोग गायों पर सवार होते थे। इस बीभत्स शब्द-चित्र का 
सार बाणभट्ट ने इस संक्षिप्त परन्तु भावपूणे वाक्य में व्यक्त किया 
है कि “यह जगह सब नरक के अनुरूप थी।” शायद यह 
त्ोग उन अपराधी जातियों के पुरखे थे जिनके ठहरने की जगहें 
आजकल भी भारतवर्ष में पाई जाती हैं। इन लोगों पर आजकल 
के से बन्धन न थे और जान पड़ता है कि वह अधिक सुखी और 
स्वच्छन्द थे । या शायद वह उन जातियों के प्रतिनिधि हैं। जिनका बहुत 
बड़ा '्रश धीरे धीरे साधारण जन-समुदाय में घुल-मिल चुका हो। 

हर्षचरित में एक शैव-तपस्वी के रंग-रूप और पहिरावे का 
विस्तृत वणेन मौजूद है जिसका अनुशीलन हमारे लिए उपयोगी 
होगा । उसके साथ योगियों का एक जमघट था । वह तड़के उठकर 
स्नान करता, श्राठों नियत प्रकार से फूलों की भेट चढ़ाता और हवन 
का प्रबन्ध करता था | धरती पर गऊ के ताज़े गोबर का चोका दिया 
जाता था । बाधम्बर पर तपस्वी बेठता था जिसके चारों ओर भस्म की 
एक मेंड़ सी बनी होती थी | तन ढाँकने और शीत से बचने के लिए 
बह एक काला ऊनी चोला पहनता था। अपने बालों को ऊपर 
की ओर बटोर कर गांठ दे लेता धा। और उसकी जटाओं से माला 
की गोल गोल मणिकाएं लटकती दीखती थीं। अवस्था पचपन 
वर्ष के लगभग होगी। सिर के कुछ बाल सफुद होगये थे और 
चेंदियाँ कहीं कहीं से गंजी दीखती थी। कान बालों से ढक रहे 
ये । मस्तक चोड़ा था और उस पर भस्म का तिलक विरगज रहा 
था। कभी कभी वह तेवरी चढ़ा लेता था। उसकी लम्बी लम्बी 
आँखें पीतिमायुक्त थीं और उनके कोनों में लाल-लाल डोरे दिखाई 
देते थे। उसकी नाक का सिरा गरुड़ पक्षी की चांच की तरह मुड़ा 
हुआ था। दाँत गिरने लग गये थे। परन्तु जो बच रहे थे वह 
उन्हों भगवाव शंकर की कलगी की तरह श्वेत थे जो निरन्तर 
उसके हत्कमल के सिंहासन पर विराज़ रहे थे।” उसका होंठ 
ज़रा नीचे को लटका हुआ था। लम्बे लम्बे कानों में बिल्लौरी 
मुद्राएं शोभा दे रही थीं। एक बाँह में लोहे का वल्षय पहन 
रखा था और जड़ी बूटियों से निर्मित एक यंत्र बंधा हुआ था । 
दहिने हाथ से माला जपता रहता था। उसक॑ वचक्ष:स्थल पर 
ल्टकती हुई लम्बी दाढ़ी मानों एक भाड़ थी जे हृदय को वासनाओं 

के मल से साफ रखा करती थी। कोपीन पवित्र क्षीम का बना हुआ 
उज्ज्वल था। उसके पाँव के तलबे कोमल और लाल थे और वह 
निरन्तर खड़ाऊँ पहने रहता था जो बिलकुल श्वेत और पानी से 
घुली द्वोती थी। उसके पास बाँस का एक दंडा था जिसके 
सिरे पर लोहे का शूल लगा हुआ था । बातचीत बहुत कम 
और धीरे धीरे करता था और साथ ही मुस्कुराता जाता धा। उसके 
गंभीर विवेकवान चेहरे पर दया और बुद्धि की कलक देख पड़ती 
थी उसके उदार रूप से सत्य और पवित्रता, तितिक्षा और घृति 
और आध्यात्मिक आनन्द टपकता था। बाणभट्ट क॑ शब्दों में “यह 
है महात्मा भैरवाचाय्ये का चित्र” जो सचमुच शित्रजी के 
अवतार थे |#? 

इस तरह के अनेक शब्द-चित्र मौजूद हैं परन्तु हम केवल 
दे! कर चित्रों के दिग्दशन पर सन्‍्तोष करेंगे। एक ते यह कि 
राजा के घर बेटा पैदा होने पर किस तरह उत्सव मनाया जाता था 
और दूसरे विध्याचल में एक सुदूर ग्राम का जो चित्र बाण ने खींचा 
है उस पर सरसरी निगाह डालेंगे । 


राजकुमार का जन्मोत्सव 


जब राजा के यहाँ पुत्र होता था तब यह मंगलमय संवाद 
समस्त नगर-निवासियों तक पहुँचा दिया जाता था। वे जी 
खेालकर आनन्द मनाते थे। उस समय निर्जीब पदार्थो में भी 
आनन्द और मंगल की एक लहर दोड़ती दीखती थी। उसी 
समय नरसिंहों में से किसी क॑ बजाये बिना ही ऊँचे और सुरीले 


अजीज 
के हपचरित पृष्ठ २६३-२६४ । 

शब्द अपने आप निकलने कगते थे | ढोल और मसदंग अपने आप 
जोर ज़ोर से बजने लगते थे मानों बिना कहे सुने स्वयं अपनी इच्छा 
और प्रवृत्ति से आनन्द मनाने लगते थे | घोड़े अपने अयाल हिला 
हिल्लाकर आनन्द क॑ उठ्रेक से हिनहिनाते थे । हाथी अपनी सूंड 
ऊपर उठाकर इस सावेजनिक उत्सव में सम्मिलित होते थे । होली 
की तरह आग की लपटें आकाश की ओर बढ़ती दिखाई देती थीं । 
ब्राह्मग-देवता उजले वर्र पहने वेद-मंत्रों का उच्चारण करते नन्‍हें 
राजपुत्र को आशीवाद देने आते थे। कुल क॑ बड़े बूढ़े बड़ी शीघ्रता 
से राजप्रासाद में जुटने लगते थे। इस कल्याशमय अवसर पर 
बहुत से बन्दी मुक्त किये जाते थे। ओर वह अपनी लम्बी लम्बी 
धृल से भरी दाढ़ियाँ हिलाते उछल्लते-कूदते समाराह में जाकर मिल 
जाते थे । आनन्दमंगल के इस उत्साह आऔर धूमधाम में राजप्रासाद 
का सारा प्रबन्ध बिगड़ जाता था। जनता की भीड़ बललमबरदारो' 
को रक्ती भर परवाह न करती थी। लोग रनिवास तक पहुँच 
जाते थे |इस समय स्वाभी आर दास समान देख पड़ते थे। 
बच्चे बूढ़े का काई मंद न रहता था। विद्वान और मूर्ख कंधे से 
कंधा मिलाये दीखते थे। सदाचारी ओर मदमत्त में काई भंद न 
रहता, बड़े घर की देवियाँ और साधारण गली गली मारी 
फिरनेवाली स्रियाँ एक ही ढंग पर अट्टहास करती दीखती थीं। 
निदान नगर का नगर लोक-परलेक से बेसुध होकर रंगरलियाँ 
मनाता देख पड़ता था | पड़ास कं राजाओं की रानियाँ सहस्नों की 
संख्या में अपने पीछ पीछे दासों ओर दासियों के सिरां पर आाँति 
भाँति की भेंट लिवाये राजप्रासाद की ओर आती दिखाई देती थीं। 
सुरालयों से गुलाबी रंग की सुरा के स्रोत बह निकलते थे और 
लोगों की उच्छू खल भीड़ बे भिकक बेहदा छोड़-छाड़ करती और 
बेरोक-टोक ऊधम मचाती फिरती थी । सब लोग ऐसे बेहे।श प्मैर 

बेसुध हो जाते थे जेसे पागलों का त्योहार मनाया जा रहा हो, 
क्योंकि यह राजकुमार क॑ जन्म का मंगलसमय दिन था#। 


विध्याचल में एक गाँव 


विंध्याचल के जंगली गाँव क॑ चारों ओर दूर दूर तक जंगल 
फले हुए थे | यहाँ बड़ क॑ देवसार पेड़ दिखाई पड़ते थे जिनक 
चारों आर सूखी शाखाओं से गायों के लिए बाड़े बना रखे थे । 
बचुधा छेटे मोटे बछड़ों पर आक्रमण करके बाघ उन्हें मार डाला 
करता था । उस हिंस्नजन्तु का फाँसने के लिये भल्लाये हुए किसानों 
ने फन्‍दे लगा ग्ख थे । जंगलों में कहो कहीं धानों क॑ खेत खलियान 
और फसलें देख पड़ती थं।। खेती बहुत कम होती थी और 
अधिकांश ग्तें का फावड़ से वादकर बीज बाया जाता था। खेतें 
में ऊँच ऊँचे मचान बना रखे थे, जहाँ से लोग फसिल की रक्ता 
करते थे आर जंगली जानवरों का आते देखकर डरा-धमकार्क 
भगा सकते थे | सड़क पर कं पेड़ों से छोटी छोटी मेंड्इयां बनाई 
हुई थी। उनमें लकड़ी की तिपाइयों पर पानी क॑ बरतन रख हुए 
थे। यहाँ सूये के आतप से बड़ा सुग्ब मिलता था। कहो कहीं 
लाहारों ने काइला तैयार करने के लिये भट्टियाँ बना रखी थीं 
जिनमें लकड़ी कं ढंर जल रहे थे । गाँव + लोग बड़े बड़े कुल्हाड़ 
कन्धों पर रखे और खाने के बरतन गले से ल्टकाये ईंधन जमा 
करने आया करते थे । कभी उनके आगे भारो भारी बल्तां की 
जाड़ियाँ भी होती थीं। अहेरी और व्याधा हाथों में जाल और 
पींजड़े लिये अपने धंधे की धुन में फिरा करते थे । लोग हर तरह 

की जंगली पेदावार जैसे मधु, मेारछल, मेम आदि एकत्र करके 
गाँवों में लाते थे। ख्रियाँ जंगली फल्लों के टोकरे सिरों पर धरे 
चली आती थीं। गन्‍नों के हाते भी थे जिनकी बड़ो सेवा की 
जाती थी और चारों ओर बाड़ लगा रखी थी | इधर-उधर जहाँ 
देखो कृष्णाम्ग चोकड़ियाँ भरते दीखते थे। गाँववालों की मोपड़ियाँ 
बाँस और काँटेदार भाड़ियों के बीच एक दूसरे से दूर दूर तक 
फैली हुई थीं। धरती में खूँटे गाड़ कर छोटे बछड़ों का उनसे बाँध 
रखा था । क्रुक्कुटों की ध्वनि से बिखरे कुए घरों की स्थिति का 
पता चलता था । भीतें बाँस क॑ पत्तों, डालियों और धघास-फूस से 
बनी हुई थीं। उनमें कहीं कहीं रंग क॑ छींटे भी दिखाई पड़ जाते थे । 
लोगों ने छोटे छोटे जानवर जेसे, जंगली बिस्लियाँ सधाये हुए साँप 
और नेवले बड़े प्रेम से पाल रखे थे। इससे अटकलल हो सकता 
हैं कि गाँव के जीवन और जंगल के जीवन में कितनो 
समानता थी* | 


जातियाँ ओर पहिराबे 


साहित्यिक चित्रकार की लेग्ननी से निकले हुए इस अल्लकृत 
वर्णन को छोड़कर हम उन आर्थिक विषयों का अनुशीलन करेंगे 
जो चीनी-यात्री के यात्रा-वर्गन में से अपेक्षाकृत अधिक सीधे-सादे 
गद्य में से प्राप्त हो सकते हैं। परन्तु इससे पहले कुछ ऐसे विषयों 
की ओर ध्यान देना उपयोगी सिद्ध होगा जे उस काल कं उत्कीणेन 
श्रौर चित्रण से प्रकट होते हैं। अजन्‍्ता की गुफा में। ( जिसका 


# हथचरित,; टपएू० २२र४से २२६तक । 
+ काडरिं गन, चित्र ३९ । 


( रेड ) 


समय छठी से सातवीं इंसवी शताब्दी तक लगा सकते हैं ) उत्कीणन 
का अत्यन्त मनोहर काम मौजूद है जो खम्भों के ऊपरी भागों के 
परलों पर किया हुआ है। यह काम इतनो डँचाई पर है कि इसके 
रूपों पर साधारण यात्रियों की दृष्टि बहुत कम पड़ती है । खियों का 
नखशिख और विस्तार लगभग यूनानी ढंग का है। किसी किसी 
अन्य गुफाओं में बहुधा चेहरे का रूप और समानता और सिर 
पर का पहिरावा इरानी भी है। क्या यह काम यूनानों या इरानी 
नमूनां पर तैयार किया गया था ? महात्मा बुद्ध या बोधिसरव और 
हाथ में फूल लिये हुए इन्द्र क॑ चित्रों की हलकी और सुन्दर रेखाओं 
से+ जान पड़ता है कि उस समय चित्रकारी की कला सौन्दय्ये की 
दृष्टि से किस उँचाई पर पहुँच चुकी थी । एक चित्र में काले 
घूँघ॒वाले बालोवाला राजकुमार स्नान करता दिखाया गया है । 
वह एक चौकी पर बैठा है और सेवक उस पर बरतनों में से पानी 
डाल रहे हैं। इस चित्र से बाणभट्ट क॑ शब्द-चित्रों की बड़ी अच्छा 
व्याग्या होती है। बाग की गुफाओं में सानों स्ियों की दे 
मंडलियों के चित्र हैं | जे चित्र-कला पर हद दरजे के अधिकार को, 
हाथों और मुखमंडल के अत्यन्त सुन्दर और मनेहर उत्कीणेन का 
अर सब मिलाकर नखवशिसव कं अत्यन्त साम्य के साथ चित्र उतारने 
की कल्ला की पराकाष्ठा को प्रमाणित करते हैं। यह बात भी यहाँ 
कहने योग्य है कि चंहरां की रंगत एक दूसरे से भिन्न है। गोरे 
चेहरे से लेकर काने भुजंगे तक हर रंग के चेहरों के चित्र विद्यमान 
हैं । इसी तरह रूप-रेखा और सिर के पहिरावे में भेद है। 


४ अजन्ता, चित्र ११ ! 
| अजन्ता, विन्न ५२ । 
! बाग, गुफा चित्र । 


( ३० ) 

चित्रों में जे कपड़े पहिना रखे हैं उनमें भी कमी-बेशी पाई जाती है । 
लगभग नग्नचित्र से लेकर पूरे पहिरात्रे में बने हुए चित्र तक 
विद्यमान हैं जो इन दोनों मंडलियों क॑ बीच देख पड़ते हैं। जान 
पड़ता है उस समय तक भारत की आबादी में जाति-सम्सिश्रगण ने 
अभी स्थिर रूप नहीं ग्रहण किया था। साहित्य और कथा- 
पुराण के रूपों में जा साक्षी मिल सकती 5 उससे भी हम यही 
परिणाम निकाल सकते हैं । 


भरूस्वत्व के अकार 


जिन आर्थिक विषयों की गौण रूप से चर्चा हो चुकी £ उनके 
सिवा काई काई विशेष विषय संक्षप से वशोन किये जा सकते हैं। 
आज़मगढ़ ज़िले के माधव-बन के दान का जा पट्टा ताम्र-पत्र पर 
खुदा हुआ है उससे पाँच प्रकार के लगान का पता चलता ह, जा 
देहात में धरती पर कबज़ा रखनेवालों का देने पढ़ते थे, अर्थात 
( १ ) तुलामाया, ( २ ) पैदावार का एक नियत अंश, ( ३ ) नकद 
रकस, ( ४ ) वैयक्तिक सेवायें, श्रौर अन्य आय । तुलामाया से क्‍या 
अभिप्राय है ? संभवत: यह तोलाई से मिलती-जुलती काई रीति 
होगी जे आजककल्ष क॑ पुराने ढंग की देहाती मंडिये! में प्रचलित ह । 
हमारे लिये यह कहना कठिन है कि पेंदाबार का अंश, नकद रूपया 
ओर बैयक्तिक सेवाएँ तीनों क॑ तीनों हर स्वत्वाधिकारी का एक साथ 
ही देने पड़ते थे, या भिन्न प्रकार की भूमि से प्रकारानुसार तीनों में 
से काई एक लगान वसूल किया जाता था। अधिक संभावना यह 
है कि किसी विशेष भूस्वत्व पर उनमें से कोई न कोई देय द्वोगा 
परन्तु साथ ही गाँव में या सामूहिक भाव से सारे देहात में 


के एटिंग हौजुन, पू० १४६ । 


( १ 9) 


सबका ही प्रचार होगा । अन्य आय? की व्यापक परिभाषा में 
संभव दे उन विविध रक॒मो, महसूल या सवाई आदि का समावेश 
हा। जा आज तक देहातों में वसूल की जाती हैं । 


राज्य की अन्य श्राय 


युवानच्वांग लिखता है कि भारत पर राज्य-कर का भार चीन 
की अपेत्ता हलका था और शासन भी कड़ा और अत्याचारी न 
था। परनु फिर भी वह अपने देश को भारत से बदलने पर राज़ी 
नथा। आरत में वंशों का स्याहा रजिस्टरों पर नहीं होताथा 
और प्रजा का लाचार होकर मजूरी या बेगार नहीं देनी पड़ती थी। 
स्पष्ट है कि उसने भू-सम्बंधी संपूणे या आंशिक वैयक्तिक सेवा का 
बेगार में नहीं गिना। राजा की मिल्कियत चार भागों में बंटी 
होती थी, एक शासन के साधारण व्यय और राज्य की ओर से 
जो पूजापाठ होता था उसके लिये, एक ऊँचे सरकारी पदाधि- 
कारियों की जागीरों के लिये, एक ऊँची विद्वत्ता आर योग्यता वा 
दक्षता पर पुरस्कार पारितोषिक आदि के लिये, और विविध 
सम्प्रदायों की भेट के लिये | राजा की मिल्कियत में खेती करनेवालों 
से उपज का पष्ठांश लगान क॑ रूप में लिया जाता था । भूमि-दान की 
चाल अधिक थी और राज्य के पदसागियों का वेतन क॑ बदलने प्राय: 
जागीरें दी जाती थीं# । 


उपज, रहन-सहन, रोति-रस्म 


चुंगी का महसूल प्रचलित था और चेकी पर से तिजारती माल 
ले जाती बेर भी थाड़ा सा महसूल देना पड़ता था। खेतें में घान 


के युवानच्बांग , जिल्द १, प्ू० १७६-१७७ । 


( रेरे ) 


और गेहूँ बहुतायत से उपजते थे । इनक सिवा सरसें, खरबूज़ा श्रौर 
कद्दू की भी खेती होती थी। लोगों का साधारण भोजन दूध, घी, 
शकर, चपाती और भुना हुआ अनाज था और सरसों का तेल भी 
काम में आता था। मछली, भेड़ आर हिरण का मांस भी स्वादिष्ट 
खानों क॑ तार पर काम में आता था । पीने क॑ लिये विविध जातियों 
के लिये विविध वस्तुएँ नियुक्त थीं जिनमें से वेश्य लोग एक तेज़ 
और खिँचा हुआ मादक अक पीते थे। यहाँ क॑ लोग हाथ से खाना 
खाते थे । चीनियों की तरह चमचा और बाँस की चिसटी से काम न 
लेते थे । हाँ, बीमारी की दशा में ताँबे क॑ चमचे काम में आते थे # । 


रोग और मृत्यु 


राग की दशा में सात दिन क॑ लिये रागी का भाजन बन्द 
कर दिया जाता था । यदि इस उपवास से राग न छूटता तो फिर 
चिकित्सा आरंभ करते | शायद उस समम भी आज-कल को तरह 
जिन्हें ईश्वर ने दे रखा था वह आवश्यकता से अधिक खा लेते 
थे, और जिन बेचारों का जीवन ही कठिनाई से चलता था वह नित्य 
की सूखी राटी को भी तरसते थे । मुरदे की लाश या ते जला 
देते थे या नदी में बहा दी जाती थी और या उसे योंही जंगली 
जानवरों का पेट भरने के लिये फंक देते थे। बाह्यण धर्म के 
अनुयायी अपने सृतकों पर रा-पीट कर शोक करते थे। परन्तु बींद्धों 
में यह चाल नथी। | भिन्न भिन्न स्थानों पर दोनों धमेवालों का 
अनुपात भिन्न था। बहुत ज़गहां पर यह बराबर बराबर भी 
होते थे । 

रकः थुवानच्बांग, जिल्द १, प० प्रछ६-१७७। 

| थुवानच्चांग, जिल्‍्द १, ए० ३१४७-३१ ७२ । 


( ३३ ) 
अपराध, जात-पाँत 


अपराधियों को बड़े कड़े दंड दिये जाते थे, परन्तु अपराधों की 
अधिकता न थी । अपराधी को समाज-संडली से अलग कर देते थे 
और जीवन भर के लिए बन्दी कर दिया जाता था। समाज-नीति 
के विरुद्ध आचरण करने श्राौर शासन या पिता से विद्रोह के 
अपराधी का कोई झंग जेसे नाक, एक कान, एक हाथ या एक पाँव 
काट डालते थे या उसे देशनिकाला दे दिया जाता था। कुछ 
अपराधों का दंड प्रतिबादी की सम्मति से जुरमाने तक ही मर्य्यादित 
रहता था | अभियुक्त के अपराधी या निरफराध होने का निश्चय 
करने के लिए विविध परीक्षाएं नियत कर रखी थीं, जेसे यदि 
अपराधी पानो में फेंक देने पर इबने से बच जाय तो उसे दोष 
से मुक्त समझ लिया जाता था । इसो तरह तराजू आग और विष 
से भी सहायता ली जाती थीं#। प्रसिद्ध चारों वर्णों' के अतिरिक्त 
देश में अनगिनत मिश्रित जातियाँ मौजूद थीं| । 


भारतोय नीति और ख्राचार 


यह विस्तार सबरींगपूर्ण नहीं है परन्तु इससे चीनी यात्री के 
विचारों का पता लगता है और इन विचारों क॑ लिए वह हमारे 
धन्यवादों का पात्र है। उसने भारतीय नीति की समीक्षा में भी 
बड़ी उदारता से क्राम लिया है। इन विषयों के सम्बन्ध में भारतीय 
साहित्य से जो प्रमाण मिलता है, क्‍योंकि स्वयं देशवासियों की 
ओर से है, अपेक्षाकृत अधिक पूरे और विस्तृत है। 


कक ननन लगाए अनना 


्ः युवानच्वांग, जिल्‍द १, ए० १७१-१७२ ! 
युवानच्चांग, जिल्द १, ४० १६४८। 
छू. 6 


तोसरा व्याख्यान 
( इसा की दसवीं और ग्यारहवीं शताब्दी ) 
प्रमाण-पत्र और साक्षो 


मध्यकालीन भारत के दूसरे काल-विभाग पर ध्यान देते समय, 
जे लगभग दसवीं और ग्यारहवीं शताब्दी से शुरू होता है, हम 
बाणभट्ट ऐसे उपन्यासकार की खींची हुई तसवीरों की सहायता 
से वंचित रहेंगे। इसक॑ विपरीत हमें भातीय विचारों के सम्बन्ध 
में मुसलिम दाशैनिक और गशितज्ञ अलबेरूनी कं प्रामाशिक वर्णन 
से काम लेना होगा। अल्बेरूनी ने ये बातें लगभग सन्‌ १०३० 
ई० में लिखी थीं और वह केवल प्रसंग क्रम से कुछ ऐसे विषय 
और रीतियों का चचा कर गया है जिन से भारत क॑ सामाजिक 
जीवन पर प्रकाश पड़ता है। इसके सिवा मुसलिम मैगोलिकां 
और ऐतिहासिकों की रचनाओं में भी भारत का वृत्तान्‍्त मिलता 
है। परन्तु यह कुछ *खलाविहीन-सा हैँ क्योंकि सिंध, पंजाब 
और समुद्र-तत से आगे मुसलमानों का बहुत कस प्रवेश था। ते 
भी दूसरे उपायों से प्राप्त अभिज्ञता के स्पष्टीकरण और परियृशे 
में उनसे बहुत कुछ सहायता मिलती है। रूपक-साहित्य में हमारे 
पास राजशेखर की कपूरमंजरी माजूद है जिसकी रचना की तिथि 
छगभग €०० ईसची रक्खी जा सकती है। इसके सिवा राजशेखर की 


( ३४ ) 


कुछ और रचनाएँ भी हैं, जा यद्यपि इतनी महत्त्व की नहीं हैं तथापि 
उपयोगी अवश्य हैं । कर्पूरमंजरी रूपक आदि से अन्त तक प्राकृत 
में है। इसके मूल का अनुशील्न हम स्टेनकानौ (8(७॥॥:0७) के 
प्रस्तुत किये हुए प्रशंसनीय संस्करण द्वारा कर सकते हैं। मूल के 
अतिरिक्त इसमें सी० एच० लेनमेन ((!.्॒. ॥.87797) की लेखनी 
से अँंगरेज्ञी उल्था भी मौजूद हैं। संभवतः आप जानते हेंगे कि 
इसका एक हिन्दी उल्था भी बनारस से प्रकाशित हुआ था, 
जा हिन्दी क॑ प्रसिद्ध विद्वान कवि हस्प्िन्द्र ने संवत्‌ १८३७ 
विक्रमी अर्थात्‌ सन्‌ १८८३ ई० में किया था। जहाँ तक प्रस्तर 
लिपियों का सम्बन्ध है, इनकी अच्छी संख्या एकत्र कर ली गई 
है और इनके सम्पादन और व्याख्या के संबन्ध में भी कुछ 
काम हो चुका हैं। इनका अनुशीलन करना चाहो ते भारतीय 
लिपिमाला(0ए7म)॥त 00) की भारी भारी जिल्ें मैजूद हँ 
या इंडियन अंटीक्वेरी (]॥तांता औयातपृण्माए) था एशियाटिक 
सोसाइटी आफ बेंगाल, रायल एशियाटिऋ सोसाइटी लंदन की बम्बई 
शाखा, और स्वयं रायल एशियाटिक से!साइटी लंडन या उन दूसरी 
संस्थाओं के ग्रन्थों श्रार सामयिक पुस्तकां से हो सकता है जिन्हें 
प्राच्य देशों में दिलचस्पी है। सोमदेव का कथासरित्सागर लगभग 
१०७० ईं० में लिखा गया था। इस कथाओं कं संग्रह में 
प्राचीन काल के सम्बन्ध में भी साधारण कथा पुराण और साहित्य 
से ली हुई प्रचुर सामग्री विद्यमान है, परन्तु कथाओं की वर्णन- 
शैली से स्वयं इस काल के सामाजिक जीवन के सम्बन्ध में भी 
प्याप्त इशारे मिल जाते हैं । इस समय का उत्कीशन कला,चित्रकारी, 
और वास्तुविज्ञान का अनुशीलन उत्तम से उत्तम ढंग पर एलीफेंटा 
और एलोरा की गुफाओं या चन्देल राजपूतों के मन्दिरों और 
इमारतें में दो सकता है जिनके अत्यन्त सुन्दर नमूने अब तक 


( रे ) 


बुन्देलखेड की रियासत खजराह में मौजूद हैं। पुरो में 
श्रीजगज्नाथ जी का मन्दिर सन्‌ ११४० ई० क॑ लगभग बना था। 
इसमें पत्थर के काम के कोई कोई नमूने यद्यपि पीछे के काल 
से सम्बन्ध रखते हैं, तो भी इनसे कुछ ऐसे आन्दोलनें का 
अनुमान किया जा सकता है जिनका आरंभ ईसा की दसवीं और 
ग्यारहवीं शताब्दो में हुआ था | 


भाषाएँ 


प्राकृतें और साधारण बेलचाल की भाषारं 


पंडित# हरिश्न्द्र कहते हैं कि कर्पूरमंजरी नाटक शुद्ध प्राकृत 
में लिखा गया था। स्वयं उनके शब्द भी सुन लीजिए, 
लिखते हैं “यह नाटक शुद्ध प्राकृत भाषा में राजशेखर कवि का 
बनाया हुआ है ।” परन्तु आज कलके योरपीय इतिहासकारों ने 
सिद्ध कर दिया है कि राजशेखर क॑ समय संस्कृत और प्राकृत 
दोनों म्रत भाषाएँ थीं। वह अपने नाटकों में शौरसेनी श्रेर महाराष्ट्र 
मिली जुली काम में लाता है। उसक॑ समय में इंसा की दसबों 
शताब्दो में भारत की वास्तविक बोलियाँ सिर उठा रही थीं, और 
बह ऐसी भाषाओं, जेसे मरहठी, क॑ शब्द बहुधा लिख जाता 
था| । वह स्वयं महाराष्ट्र का ही ब्राह्मण था, परन्तु कन्नोज क॑ 
दरबार में जाकर वहाँ राजगुरु नियुक्त हो गया था। बालचाल 
की नई भाषाएं इस समय अस्तित्व क॑ क्षेत्र में आने छगी थीं 
श्रार इस समय तक संभवत: एक दूसरी से इतनी भिन्न नथों 
जितनी पीछे हो गइ । संस्कृत आर प्राकृत में पारंगत हो जाने 





#भारतेन्दु । ।कपूरमंजरी, पृ० २३६ । 


( ३७ ) 

पर पंडित लोग निःसंकाच सारे भारत की यात्रा कर सकते थे | 
झनेक देशों में इनकी बातचीत न कंवल साहित्यिक भाषाओं के 
द्वारा पढ़े लिखो' की समभ में आ जाती था, प्रत्युत अ्रप्रश्नंशों के 
द्वारा जनता से भी काम चल जाता था। इन अपश्रशों को संस्कृत से 
संभवत: वही सम्बन्ध होगा जो योरप कं मध्यकाल में इटली 
झौर फ्रांसकी भाषाओं का साहित्यिक धार्मिक वा अदालती 
भाषा लैटिन से होता था। अपभ्रंशों से स्थानीय प्रभावों भैर आवश्य- 
कताओं के कारण वत्तमान काल की देशी बोलियाँ पैदा हो रही थीं। 
दक्षिण देश में द्राविड़ी भाषाओं के शब्द भी संस्कृत के सांचे में 
ढल गये थे औ,्रेर दक्षिणी पंडित अपना बोलियों का सम्बन्ध 
संस्कृत से मिलाने पर तैयार थे। 


उत्तरी और दक्षिणी भारत के सम्बन्ध 


उचत्तरो और दक्षिणी भारत में हुए के समय में ही पर्याप्त 
सम्बन्ध हो गया था, परन्तु इस काल में इन सम्बन्धों का सूत्र 
झर भी रृढ़ हो! गया | ह्षचरित में जिन विद्वान तपर्कयों की चर्चा 
आती है उन्हें श्रार विशेषत: यंत्र-मंत्रादि के प्रयोगी तांत्निकों को 
दाक्षिणात्य ही बताया गया है। दक्षिण में दषे का समकालीन 
पल्लव राजा महेन्द्रविक्रम वम्मेन था जो ईसा की सातवीं शताब्दी 
के आरंभ में कांची ( कांजीवरम्‌ ) में राज्य करता था। उसने 
एक हास्य-प्रधान रूपक लिखा था, जिसमें दो उत्तरी प्राकृर्ते ( शौर- 
सेनी और मागधी) पाई जाती हैं। इस नाटक में दे! सम्प्रदायों 
अश्ात्‌ बाद्ध श्रोर शेव धम्मों की चर्चा आती है और दोनों 
हास्योत्पादक ढंग पर लाये गये हैं। इसका कारण संभवत: नाटक 
का ढंग है क्योंकि इसमें हर चीज़ का, यहाँ तक कि सब तरह के 


( श८ ) 
तापसों और संन्यासियों की भी दिल्लगी उड़ाई गई है । यद्यपि 
इस नाटक का घटनास्थल कांची है परन्तु परिस्थिति श्रार सभी 
साधारण बातें उत्तरीय भारत क॑ नाटकों से बहुत ही कम भिन्न हैं। 
शंकराचाये क॑ समय ( आठवीं सदी के अंत और नवों सदी के 
आदि ) में भारत के विचारों और धरम में जे बहुत बड़ा धार्मिक 
परिवतैन दिखाई पड़ा उसके नेतृत्व की पगड़ी वास्तव में दक्षिण 
भारत के ही सिर बँधती है। शंकराचार्य्य ने उत्तरी और दक्षिणी, 
पूर्वी और पश्चिमी सार भारत का पर्यटन किया। इन यात्राओं 
से भारत के धार्मिक विचारों में बहुत कुछ समानता उत्पन्न हो गई । 
इसके सिवा बौद्ध मत क॑ विरुद्ध जो युद्ध चल रहा था उसे बहुत 
रेढ़ता पहुँची ग्रर अनिष्ट साम्प्रदायिक झगड़े दूर करके एक 
विस्तृत धार्मिक दशेन क द्वारा लोगों में एकता उत्पन्न करने का 
प्रयत्न होने लगा । राजशेखर के समय ( लगभग सन्‌ €०० ई० ) 
तक पहुँचने पर मालम होता है कि उत्तर और दक्षिण के राजनैतिक 
भंगड़े उनका भाषा, साहित्य ओर समाज-शास्त्र की दृष्टि से एक 
दूसरे के अधिक निकट लाने के उपकरगा बन रहे थे । काव्यमीमांसा 
के १७ वें अध्याय में वह अपने प्रकृत विषय से हट कर सारे भारत 
क॑ सम्बन्ध में मागोलिक विस्तार का वशन करने लगता है। उस 
समय भी आर्यावत्त! हिसालय और विन्ध्याचल क॑ बीच की भूमि का 
ही नाम था | उसक पूर्व, पश्चिम, उत्तर-दक्षिण की चारें सीमाओं 
का तो विस्तार से बशेन किया है परन्तु मध्य-भाग का वन विस्तार 
से नहीं किया क्‍योंकि प्रत्येक मनुष्य इस विभाग से ५ृर्ण परिचित 
समभा जाता था। इस प्रसंग में जब कभी पूवे दिशा की 
चर्चा हुई है तो बह बनारस से पूर्व क॑ देशों क॑ अथे में हुई हैं&। 


के वेद्य, जिल्द ३ पृष्ठ ८, & 


( रेड ) 
बंशों का सस्मिश्रण ख्रोर नया सामाजिक संगठन 


राजशेखर ब्राह्मण था परन्तु उसकी धर्मपत्नी चाहान-वंश की 
राजपुत्री थी | ऊँची जातियों में इस तरह परस्पर नातेदारी के और 
उदाहरण भी उपस्थित किये जा सकते हैं । संभवत: इस समय की 
चाल यह होगी कि ओह्मग पुरुष किसी क्षत्राणी से विवाह कर ले, 
परंतु इसके विपरीत ब्यवहार निषिद्ध हेगा । बहुत से ज्ञत्रिय 
वैश्य स्रियों का कनिष्ठा की तरह पर ब्याह लाते थे#। सम्प्रदाय 
के विचार से राजशेखर शैव था परंतु जेन मतवालों के लिए उसके 
हृदय में बड़ा सम्मान था। वह दक्षिग-भारत के शालत्रा४ और 
वहाँ के रीति-रसम, रंग-ढंग की चर्चा बड़े मनोरंजन से करता है । 
द्राविड़ी स्त्रियों की चर्चा करते समय वह उनके काले चेहरे, पवित्र 
मुसक्यान और सुपारी की छाल की रगड़ से सफूद बने हुए “दाँतों” 
का वशेन करता है। “करनाटक की नवयुत्रतियों के केश और लटा 
( नर्मदा के नीचे का उत्तरी विभाग ) की अठखेलियों में प्रवृत्त” भी 
उसके ध्यान का आक्ृष्ट करती है | । गंधर्व-विवाह जो केवल ख्री और 
पुरुष के देहिक संयोग का नाम है और जिसमें किसी प्रकार की रीति 
बतैने की आवश्यकता नहीं है इस समय प्राय: प्रचलित था और 
कथासरित्सागर से वंशों ओर जातियों के सम्मिश्रण का विषय 
परिपुष्ट होता है [। न कंवल तीनों बड़ी जातियों क॑ लोग परस्पर 
खान-पान कर सकते थे प्रत्युत शूद्रों की कई उप-जातियों से भी 
उनका इस तरह का सम्बंध हो जाता थाए। परन्तु इसमें संदेह 
क चेच्य, जिलद २, 'शष्ठ २१६ । 
+ कपूरमंजरी, पृष्ठ १८०, १८३, २१३ । 
| कथासरित्सागर जिल्द १, शृष्ठ ( प्रस्तावना ) ४८। 
९ बैच्य, जिलद २, पृष्ठ २९१, २५२ | 


( ४० ) 

नहीं कि अछूतों की एक अच्छी संख्या व्तेमान थी जे सामाजिक 
जीवन की परिधि से बिलकुल बाहर समझे जाते थे। वह आन्दोलन 
जिसके प्रभाव से विदेशी जातियाँ और असली रहनेवाले नये हिन्दू 
धर्म में मिल-जुल गये, सातबी ईसवी शताब्दो तक के बड़े-बड़े 
धार्मिक आन्दोलनों का समसामयिक था, जिनके बाहरी दशा के 
सम्बन्ध में साक्षो श्रार प्रमाण कम मिलते हैं। इस आन्दोलन के 
कारण नये सिरे से सामाजिक संगठन हो गया, जिससे राजपूत 
जाति पहली श्रेणी में श्रा गई । इनके सिवा बहुत-सी नई जातियाँ 
भी बन गई। पुरानी जातियों की, जैसे ब्राह्मणों की, प्रान्तों की 
टृष्टि से कई कई स्थानीय उपजातियाँ बन गई' जैसे कनौजिया, 
गौड़, सरवरिया इत्यादि । इनके पारस्परिक सम्बन्ध टूट गये और 
कार-बार, परस्पर खान-पान और नातेदारी के सम्बंध में नई नई 
चाल और रीतियां पैदा हो गई । संक्षेप में हम उस परिणाम को 
स्वीकार कर सकते हैं जिस पर इन दशाओं को देखकर सर रिचर्ड 
टेम्पिल पहुँचे, कि यद्यपि जाति पाँति के विभेद का प्रभाव “अनाय्ये! 
लोगों पर भी पड़ गया ते भी उसके उत्तर में अनाय्ये लोगों ने भी 
आय्य विचारों के रंग-ढठंग और उसके ऊपरी रंग-रूप में एक भारी 
परिवतेन उत्पन्न कर दिया#। 


प्रांतों की द्रृष्टि से चेहरों के बर्ण-मेद 


राजशेखर की रचना 'काव्य-मीमांसा? के कुछ विचित्र वाक्यों 
से व्यक्त होता है| कि ईसा की दसवों शताब्दी में सर्व-साधारण, 
वर्ण की दृष्टि से, किस तरह जाति-पाँति का विभेद किया करते थे । 








क्र छल्ला, पृष्ठ ६४ से ६५ तक । 
बैच, जिल्द दे पृष्ठ €। 

कह्ता है “लोगों का रंग पूर्व देश में साँवला, दक्षिण में काला, 
पश्चिम में कुछ गोरा और उत्तर देश में गोरा है। काव्य-मय वर्णन 
में काले और साँवले रंग में और इसी तरह कुछ गोरी और 
गारी रंगत में अधिक अन्तर नहां होता परन्तु यह बात विशेष 
रूप से उल्लेख्य है कि पूरब देश में राजपूत और अन्य जातियों 
की स्तियों का रंग गोरा है या गोरे के लगभग भी हो सकता है। 
और यही दशा दक्खिन देश की है ।” इससे दा परिणाम निकलते हैं 
एक यह कि गोरे वंश वाले भारत में फेल रहे थे और दूसरा यह कि 
आपस का मेल मिलाप और सम्सिश्रगा बड़ी हद तक जारी था। 
साधारम लोग इस सम्मिश्रग का छिपाने के लिए अपनी जाति के 
सम्बन्ध में प्राय: ऐसी बारें गढ़ लिया करते थे जिनसे प्रकट दशाओं 
और घटनाओं क्री जातियों के और वर्णाश्रम क॑ प्राचीन श्रौर 
प्रामाणिक सिद्धांतों से सु-सज्गञति हो जाय । कथानक-साहित्य में अ्रनेक 
योद्धा लुटेरे वंशों की चर्चा आती हैं जैसे भिन्न, शबर, किरात श्रौर 
पुलिंद बगेर: । भिल्ल घटिया दर्जे के और मूख लोग समभे जाते 
थे परन्तु यह बात भी मानो हुई है कि कभी कभी ये लोग भी सभ्यता 
और योग्यता का प्रमाण दे सकते थे। ये लोग भीमा दुर्गा देवी की 
बलि चढ़ाया करते थे परन्तु साथ ही साथ कभी कभी दया और 
कृतज्ञता के भाों से भी प्रभावित हो जाते थे# । इससे प्रकट द्वोता हैं 
कि इस समय तक दुर्गा को पूजा न ते प्रचलित थी और न लोक-प्रिय 
और उसके भक्त कुछ थोड़े बहुत संकोच का अनुभव करते थे । 


यंत्र मंच और जादू-ठोने में लेकामिरुचि 


लोगों को सदेव यंत्र-मंत्र और जादू-टोनों पर बहुत-कुछ 
विश्वास रहता है परन्तु जान पड़ता है कि ६स अंधकार के युग में इन 


न कथ!सरित्सागर जिल्द ७ पृ (प्रस्तावना) ६ । 


७0 |* 

बातों ने साहित्य के संसार में भी अधिकार जमा लिया था। कर्पुर- 
मणरी के नाटक में स्थिति और घटनाओं का सूत्र एक तांत्रिक के ही 
हाथ में है । नायिका के व्यक्तिगत गुणों की प्रशंसा और प्रस्तावना 
इस घटना से की जाती है कि उसका हाथ लगते ही अशोक के 
एक बृत्त में फूल निकल आते हैं। लड़ाइयों में मानव पुरुषाथे के 
बदले अभिमंत्रित श्त्रों से काम लिया जाता है। प्रेम और श्र गार 
क॑ प्रसंग में व्यक्ति क॑ गुण और पुरुषाथे के भाव और प्रभाव के 
बदले गुप्त सुरंगों, अगप्राकृतिक, आकस्मिक घटनाओं और व्यापक 
तांत्रिक के भयदायक नाम ओर मंत्रों का सहारा ढूँढ़ा जाता है। 
राजशेंखर क॑ बाल-रामायण में राम ओर सीता की महत्त्व-पूण कथा 
जिस ढंग से वन की गई है उसके अनुशीलन से बहुत से निष्कर्ष 
निकल सकते हैं। यह दस अंकों का एक भारी रूपक है जिसका 
नायक यदि रावश ठहराया जाय तो अनुचित न होगा। गवण 
सीता से विवाह करने का इच्छुक था। उसकी असफलता से 
घटनाओं का एक महानद उसड़ पड़ता है जिसका मूल स्रोत अच्छे 
वा बुर मानव-उद्देश्य वा साध्य नहों हैं प्रत्युत मंत्र तंत्र क॑ चमत्कार 
और स्त्रियों आर पुरुषों का बहुरूप होता है । गुड़ियों और खिलौनों 
के मुँह में बालते चालते शुक देकर उन्हें सीता और उनकी बहिन 
क॑ रूप में दिखाया जाता है ओर इस भोंडी चाल से जनता देग्वन में 
धाखा खाकर यही समभकने लगती हैं कि हम सीता आर उनकी 
बहिन को देख रहे हैं# । 


शाम्ूषण और शड़-राग 


मालूम होता हैं कि इस काल क॑ जीवन में बनावट का बहुत कुछ 
प्रवेश था । दरबारी महिलाओं और बड़े घर की स्तियों क॑ आभूषण 
# कीथ, पएृष्ट २३२ से २३६ तक । 

और बनाव-सिंगार की वस्तुओं के सम्बन्ध में जो अभिज्ञता प्राप्त 
होती है उससे इस बात में तनिक भी संदेह की समाई नहां रह जाती 
कि विषय-भोग श्रौर बनावट ने सौन्दर्य का गल्ला घाट दियाथा। 
ठंडक के लिए शरीर पर कंशर मिले हुए उबटन मल कर पीली 
रंगत बनाई जाती थी। इसी वरह चहरों क॑ ल्लिए भी कंशर-मिश्रित 
अंगराग काम में आता था। यह बात स्पष्ट नहीं की गई कि भिन्न 
भिन्न जातियों क॑ त्ताग अपनी अपनी जात्ति क॑ विशिष्ट तिलक किस 
पदार्थ से लगाया करते थे । देवी कपृर्मजरी का पहिरावा 
एक नीले रंग का रेशमी कपड़ा था जो उसमे शरीर पर ल्पेट 
रक्‍खा था | उसके पटक में लाल टेंके हुए थे | कल्लाइयों में उसने 
कंगन पहन रक्र थे | इस प्रसंग में आज कल की एक बहुत प्रसिद्ध 
हिन्दी कहावत ईसा की दसवीं शताब्दी में भी विख्यात थी। 
अर्थात्‌ “हाथ कंगन का बज्यार्सी क्या हैं? जिसका तात्पर्य यह था 
कि हाथ में कंगन पहनने के लिए आइमे की आवश्यकता क्या 
हैं । यह आइने संभवत: किसी धातु जैसे हस्पात, चाँदी या काँसे कं 
होते थे । इनका ऊपरी तल बहुत चसकाीला होता था आर एक 
छाटी-सी मुठिया भी लगी होती थी। प्राचीन भारत के जो 
स्मारक तक्षशिला ऊक॑ संग्रहालय में जमा हैं उन्तमें इस तरह कं 
आइने भी पाये जाते हैं। गले में बड़े बड़ मोतियों का हार पहिना 
जाता था ओर कानों में बालियाँ जिनमें जवाहिरात पिगोये होते थे । 
काले घुंघर बालू कंशों का फूलों के गजरों से ढाँक रखते थे जिनसे 
प्रकृति की नवीनता की कलक पैदा हो ज्ञाती थी । बालों श्रार कानों 
की शोभा क॑ लिए चम्पा की सुनहरी सुग्गंधित कलियाँ पहनो जाती 
थीं । बादाम-सा लम्बी आँखें ज्ञां नाटक के शब्दों में “एक कान 
से दूसर तक पहुँचती थीं” सुन्दरता में गिनी जाती थीं। आँखों 
में काजल लगाते थे जिसका घो डालने पर आँखें लाल दीखती 

थों। जाड़े में होठों पर मोम मलते थे कि वह फटने न पावें और 
नज़ले से बचने फे लिए केशर व्यवहार करते थे । गर्मियों में ताड़ की 
बड़ो बड़ी डालियाँ हवा करने के लिए हाथ क॑ पंखों का काम देती 
थों और लोगों को फुहारों क॑ नीचे बैठकर नहाने का शौक धा& । 
शरीर और कपड़ों क॑ लिए सुगंध और धूप का प्रयाग भी बड़े 
लोगों में प्रचलित था और कंबड़ें की धूप जलाने की चर्चा भी 
रूपक-कार ने विशेष रूप से की है । 


भूले का त्योहार 


भूले का महत्त्यपूणं त्योहार रंग रलियाँ मनाने फे लिए 
अच्छी सामग्री एकत्र कर देता था | “यौवन के मद में चूर, संसार 
ग्रौर संसार की चिंताओं से दूर, लड़कियाँ कूले कूलती थीं। भूले 
के बारी बारी से कभी ऊपर कभी नीचे जाने, गहनों की कनकार 
और कपड़ां की सरसराहट का चित्र नाटक में बहुत सुंदर खोँचा 
गया है। । इसका भाषांतर करना ते कठिन काम है हम कंवल उसके 
भाव पर ही संताष करते हैं । 

+ जिड़ाऊ पायजेब की मधुर मधुर ऋनकार कानों में आरहो हो, 
भूमते हुए हाथ की चमक दमक से अ्राँखें सुखी हो रही हैं, 
गज़ब ढाने वाले पटक के धृंघरुओं क॑ निरंतर शब्द और कंगनों 
की हिलती हुई पंक्ति की माहनी ऋनभ्नाहट कानों में 


# कर्परमखरी अंक पहिला ओर दूसरा । 

+ कपृरमअरी अ्रंक ३, पृष्ठ २६४८ 

| कपूं/मजरी, ५६ २५५ 

लानसेन के क्रांतिकारी श्ँगरेज्ी उल्थे में यह मनकार खूब पेदा की 
गई है । 

पहुँचती हो, जब चंद्रवदनी कामिनी इस ढेँग से भूला 
भूल रही हो तो आप ही कहिए किसका मन वश में 
रह सकता है ९? 
इस तरह क॑ बहुत से त्योहार थे जा लोगों क॑ लिए जनता 
में ग्रेर अपने अपने घरों में आनन्द-मंगल की सामग्री इकट्री 
करते थे । उनसे नाटक-कारों का भी अपने राजकीय संरक्षकों क॑ 
मनारंजन के त्तिए रूपक रचना करने का अवसर हाथ आता था । 
परन्तु कैसे खेद की बात दे कि सध्यकालीन भारत के रूपक-कारों 
की जिद्दा पर भी यह कभी न मिटने वाली शिकायत मैण्जूद हैं कि 
“सरस्वतती के उपासक सदा दीन और दरिद्र बने रहते हैं [??* 


साधारण कथ/नके में ब्राह्मणों की चर्चा 


एक जाति की दृष्टि से ब्राह्मण ल्ञाग अभी तक साहित्यिक 
ग्रौर राजनैतिक दोनों प्रकार क॑ पदों पर पूर्ण अधिकार रखते 
भे । इनसे आशा की जाती थी कि यह ऊँचे दर्ज की मानसिक 
योग्यता श्रार समस्त नैतिक ओर धार्मिक गुणों से विभूषित हेंगे। 
परन्तु व्यवहार में उन्हें कुछ अधिक भ्रादर और सम्मान की दृष्टि 
से न देखा जाता था। सेमदेव ने जा स्त्रय ब्राह्मण था उम्जेन के एक 
कंजूस और लोभी ब्राह्मण की कहानी स्वयं मज़े ले ले ऋर वर्णन की 
है। यह बाह्यग राजा का पुराहितथा। उसकी स्वाथेपरता और 
समृद्धि कहावत बन गई थी । दो धूर्तो' ने निश्चय किया कि उसका 
धन उड़ाया जाय और साथ ही उसे लोक में उपहास और ठठोले 
का पात्र बना दें। उनमें से एक ने दक्षिणी राजपूत का पहिरावा 


ऑन्कपूरमअरी, एृष्ट र८८ । 

पहन कर नगर के बाहर डेरा जमा दिया । उसका साथी 
तपस्वी बन बेंठा और नदी क॑ किनारे तपस्या में लग गया। बनावटी 
राजपूत नगर में जाता और बातों बातों में अपने साथी की सिद्धियों 
का खूब गुण गाता । उसने पुराहित से राह रस्म पंदा करके उसकी 
खुशासद शुरू को आर उसक द्वारा ग़ाजदर्बार में एक पद प्राप्त 
कर लिया। यह दोनों अपने आपको बड़े भक्त ओर सांसारिक 
विषयों से मुक्त प्रकट करते थें। बनावटी गाजपृत धीरे धीरे 
पुराहित का भेदिया बन गया और पुरहित न भेंट आदि के 
लालच से उसे अपने घर ही में रहने की जगह दे दी। राजपूत एक 
संदूक मूठ जवाहरात का ले आया परन्तु उनक मूल्य से इस 
आधार पर अनभिज्ञता प्रकट की कि मे सांसाग्कि काग्बार के 
सम्बन्ध में बिलकुल कोश हूँ । इधर जवाहिरात का देखकर 
पुराहितजी कं मुँह में पानी भर आया । कुछ दिन पीछे राजपृत 
अतिथि बीमार बन बैठा और इच्छा प्रकट की कि किसी साधु 
प्रकृति आर तपस्वरी को बुल्लाया जाय कि में यह रत्न रसे विधिवन दान 
दे दूँ। निदान उसका साथी जो साथू बना हुआ था बुत्ताया गया | 
वह कहने लगा कि मुर्के धन दालत से घृणा है| हाँ | इस बात पर 
वह राज़ी होगया कि में पुराहित की कन्या से विवाह कर छूँगा 
ग्रार सब जवाहरात पुरोहित का दे दूँगा। अंत में वह रत्नों क॑ 
बदले थाड़ी सी ग्कम स्वीकार करने पर राज़ी होगया ओर इसकं 
बदले कितना रूपया दिया जाय इसका निश्चय भी पुरोहित पर छाड़ 
दिया। पुराहित ता इन ग्त्नों को कुबेर की रिद्धि समऊे बेठा था 
अतर्व उसने एक भारी रकम दे डाली आर मन ही मन अत्यन्त 
प्रसन्‍न था कि मैंने ऐसी भारी गिद्धि नाम-मात्र का बदला देकर 
प्राप्त कर ली | जब विवाह हो चुका तो बेचार पुराहित पर रहस्य 
खुल गया । राजा अपने पुरोहित की समस्त दुर्बलताओं से पृछेतया 


( ४७ ) 


अभिकज्ञ था इस धूशेता का वृत्तान्‍्त सुनकर हँसी क॑ मारे लोट- 
पेट होगया* । 


राजपूत 


गाजपूत-जाति का आरम्भ एक ऐसा विषय हैं जिसके सम्बन्ध 
में बहुत कुछ मतभंद पाया जाता है। इस समय मैं वादप्रम्त 
विषयों पर विचार नहीं करना चाहता । यह बात तो संदेह गहित 
दे कि ईसा की आठवीं, नर्वी शओ,लार दसवों शताब्दी में शासक 
जातियों का नये सिरे से संगठन हुआ था || अब इनके सामारशिक 
संगठन के अवयव जातियों के बदले वेश बन गये थे। विवाह के 
नियमों के अनुसार उन्हें अपने वंश से बाहर विवाह करग्ना 
पड़ता था। कुल की प्रतिष्ठा और मान के नये सिद्धान्त और नई 
परम्परा अस्तित्व में आ रही थी । अगले कालविभाग के वणेन 
में हम इन बातों पर विस्तृत विचार करंगे | 


अछूत जातियाँ और सभाज से बहिष्कृत लोग 


अछूतों की एक विस्तृत संख्या मौजूद थी जो शूद्रों से भी 
घटिया दर्ज क॑ सिने जाते थे और चारों प्रामाणिक वर्णों से 
हर बात में नीचे थे। इनकी चर्चा एलबेरूनी ने भी की है। ये 
आठ भागों में विभक्त थे | आपस में नातेदारी कर लेते थे, परन्तु 
धाबी, मोची और जुलाहों से शेष पाँच जातियाँ किसी तरह का 
सम्बन्ध न रखती थां । ये पाँचां जातियाँ अग्न-लिखित थीं। 


ऑकथासरित्सागर जिल्द २, प्रू० १७६ से १८४ तक । 
गस्सिथ का इतिहास, एछ १७२ से १७४ तक । 


( छेए ) 


( १ ) बाज़ीगर, (२ ) टाकरे और ढालें बनानेवाले, ( ३ ) धोबर, 
( ४ ) मेरे और ( ५ ) ब्याध । इन आठों जातियों को नगर 
और गाँव के भीतर रहने की आज्ञा न थो। हाँ ! गाँव और शहर 
क॑ पास कपड़े बना सकते थे। इसलिए कि ये जातियाँ अपने 
अपने पेशों के नाम से प्रसिद्ध थीं। हम इन्हें पेशे वाली जातियाँ कह 
सकते हैं। इन पेशे वालों से भी नोचे दर्ज पर हाड़ी, डोम, चांडाल 
और विधातू थे । गाँव क॑ गंदे काम इन्हें सॉपे जाते थे और इन्हें 
अत्यंत घृणित जाति का अछूत समभा जाता धा। इनमें से भी 
हाड़ी दूसरों से कुछ ऊँचे गिने जाते थे। डॉम गीत गाते और 
डफली की तरह का एक बाज्ञा बजाया करते थे। आज-कल की 
जरायम पेशा जाति डोम सम्भवत: इन्हीं की वंशज है। इनसे 
घटिया श्रेणी के लोग वे थे जिनका वंशागत काम जल्लादी था और 
शायद इन्हीं का चांडाल कहते थे | विधानू न कंक्‍्ल मुर्दे खाते थें 
बल्कि कुत्ते और जंगली जानवरों का भी माँस चट कर जाते थे* । 


ब्राह्मणों ्रौर मंदिरों के लिए स्थायी वृत्ति 


इस समय विभाग की एक उल्लेख्य आथिक आर सामाजिक 
विशेषता कुछ ऐसी देवोत्तर सम्पत्ति थी जा विशेष ब्राह्मणों, मन्दिरें 
और तीर्थो' क॑ लिए दे दी जाती थी। मुल्तान में सूर्य-देवता का 
मन्दिर शहर भर की समृद्धि और साख्य का कारण था | जब 
आठवीं शताब्दी के आरंभ में अरबों ने पहल्ते पहल मुल्तान जीत 
लिया ते मंदिर की मूत्ति ज्यों की त्यों रहने दी क्‍योंकि नगर भर 
का सोख्य इसी पर अवलम्बित था। थानेश्वर के मंदिर क॑ 


+ एुलबेठनी जिल्‍द्‌ ५, पू० १०१ वे १०२। 


( ४5 ) 


लिये भी एक भारी जागीर प्रदत्त थी। काठियावाड़ के दक्षिणी 
समुद्र-तट पर सोमनाथ के प्रसिद्ध मंदिर फी स्वृद्धि का अवलंब 
सामुद्रिक व्यापार था#। कज़मीनी का बयान है की यात्रियों के 
बहुमूल्य चढ़ावे क॑ अतिरिक्त उस संदिर के नाम दस हज़ार गाँव 
की तहसील थी | पृजा-पाठ के प्रबंध और मंदिर की देख-भाल कं 
लिए एक हज़ार ब्राह्मण नियुक्त थे । और द्वार पर पाँच सौ युवतियाँ 
नृत्य और गान के लिये नियुक्त थीं।इन सबका निर्वाह देवोप्तर 
सम्पत्ति की आय से होता था । 


लिपि-कला और पुस्तक 


मध्य और उत्तर भारत में लिखने के लिये एक तरह का भेोज- 
पत्र बरता जाता था। पहिले इसे तेल मल कर खूब स्वच्छ और 
समान कर लेते थे और फिर जब कड़ा और चिकना हो जाता था 
ते उस पर लिखते थे। लिखने क॑ बाद सारे पत्तों का दो 
तख्तियों क॑ बीच रख कर ऊपर से कपड़ा लपेट देते थे। दक्षिण 
भारत में यह काम प्राय: ताड के पत्तों से लिया ज्ञाता था। हर 
पत्ते कं एक ओर छंद करक सबका तागे में पिरा लेंते थे और 
इस तरह पुस्तक सी बनाकर रख ली जाती थी । इन दोनों प्रकारों 
की बहुत सी लिखी पोधियाँ अब तक सुरक्षित हैं और सारे भारत 
में पुरानी हस्तलिग्वित पाथधियों क॑ रसिक इनसे पूर्णतया अभिज्ञ 
हैं । परन्तु एलबेरूनी ने इस महत्त्व की विशेषता का छोड नहीं 
दिया कि साहित्य और विशेषतः धामिक साहित्य का बहुत बड़ा 


# एलिपरट ।जल्द २, प्रू० ध्८ । 
+ एलबेखनी जिलल्‍्द १, प० १७१ 
7. 


( ४० ) 
अश मुखाय्र ही चला आता था। प्राय: बेदों को लिपिबद्ध करने की 
आज्ञा नहीं दी जाती थी और एलबेरूनी क॑ आने से कुछ ही काल 
पहिले एक काश्मीरोी पंडित ने पहिले-पहल वेदों का लिपि- 
बद्ध करके पुस्तक का रूप दे दिया था#। 


वेशभूशा, आचार-व्यवहार ओर रीति-रस्म 


एलबेरूनी ने बहुत से ऐसे विभिन्न पद्दिरावे, आचार-व्यवहार 
और रीतियों का व्शन किया है जा उसे विचित्र से लगे । उनमें से 
एक रोति यह थी कि यहाँ क॑ लोग उस समय अपने सर बल्कि 
शरीर के किसी भाग कं बाल न कटवाते थे और मूँछों को गृंथ कर 
रखते थे । नख भी बहुत बढ़ा लेते थे । खाना मिक्ककर नहां बल्कि 
चौके में बैठ कर अलग अलग खाते थे | चौका गाय के गोबर से 
लीप लिया जाता था। पान सुपारी और चूना [ और कत्था, यद्यपि 
अलबेरुनी ने इसकी चर्चा नहीं की ] खाने क॑ कारण उनके दाँत 
लाल लाल दीखते थे । जब कोई बच्चा पैदा होता ते! लागों का 
ध्यान माँ के बदले अधिकतर बाप की आर जाता था। उनकी 
शतरंज आज कल की पचीसी से कुछ मिलती-जुलती थी क्योंकि 
एक समय में चार आदमी खेलते थे ओर पाँसों की जोड़ी भी 
इस्तेमाल की जाती थी । एलबेरूनी न॑ शतरंज की बिसात का नकृशा 
कौर खेल के नियम भी लिखे हैं। परन्तु इससे मालूम होता है कि 
इस खेल के नियम आज-कल की पचीसी से भिन्न थे। रीतियों कं 
प्रभाव क्षेत्र का अटकल करते समय हमें यह ध्यान रखना चाहिए 
कि अलबेरूनी के अनुभवों का क्षेत्र पंजाब और सिंधु तक ही 


ध्युटबेरूनी जिल्द १, पू० १२७ व १२६ । 

सीमित था। शायद इन स्थानों का पहिरावा पूर्वी श्रार दक्षिणी 
भारत से सर्वथा भिन्न था, और अधिकांश उन ठंड देशों क॑ 
पहिरावे की तरह था; जा उत्तर-पश्चिसी पहाड़ों के उस पार 
स्थित हैं | 


देश तास-लिपियाँ 


इस काल-विभाग की अनेक लिपियों से उस समय के 
सामाजिक और आधिक अबस्थाओं क॑ कुछ पहलुओं पर प्रकाश 
पड़ता है। मैं आपका दक्षिण-भारत क्री दे लिपियों की ओर ध्यान 
दिलाता हूँ । इनमें से एक ता तंजोर के चोल-वंश के समय की 
है। यह ताम्र-पत्रों पर है जा अनबील ग्राम में मिले हैं। दूसरी 
कनाड़ी भाषा की तामप्नलिपि है जा बम्बई-प्रान्त में धारवाड़ क॑ ज़िले से 
निकली है । 


ब्राह्मणों के भ्वूमि-दान 


सुन्दर चाल के समय की अनबील के ताम्र-पत्र इसा की 
दसवीं शताब्दी क॑ श्रंत के बने हुए थे, और तंजोर के आस- 
पास मिले थे । कुल ग्याग्ह ताम्र-पत्र थे। यह सबक सब एक छल्ले 
में लिपटे हुए थे, और छल्ते के ऊपर एक प्रशंसनीय बनावट की 
मुद्रा अंकित थी। इस सुट्रा में नीचे लिखी वस्तुओं का चित्र खुदा था । 


धयुड शेर, दो मछुलियां, एक धनुष, दो दीप-म्तग्भ, दी धूड़ियों 
आर छुत्र १” 


#पएत्टबेरूनी जिल्‍द $, प्ृ० १७६ से १८२ तक । 

हाशिये के चारों ओर संस्क्ृत में एक श्लोक खुदा था। इन 
चित्रों का उत्कीणन कुछ हलका सा था । लिपि का प्रथम भाग 
संस्कृत में था और उसमें उस पट्टो क॑ शब्द उत्की् थे जिसके 
प्रमाण से चोलराज ने अपने विद्वान और योग्य ब्राह्मण मंत्री 
को जागीर का दान किया था। दूसरे भाग की भाषा द्रविड़ 
थी और उसमें गाँव के रहनेवालों और पदाधिकारियों की ओर 
से स्वीकृति और प्रतिज्ञा लिखी थां। इस भूमि का क्षेत्रफल ४५ 
एकड़ के लगभग होगा और इतनी भूमि मंत्री जेसे ऊँचे पद क॑ ब्राह्मग 
के लिये पर्याप्त समझी जाती थी। राजा कंवल एक विशेष क्षेत्रफल 
इस दान के लिये नियुक्त कर देता था | उसक॑ बाद सोमाबंधन और 
इस बात का निश्चय गाँववाने किया करते थे कि अमुक भूमि के 
क्षेत्रफल की आय अब से राजा क॑ बदले जागीरदार को मिला 
करेगी । सीमार्बधन की रीति भी विचित्र थी। एक हथिनी को 
किसी नियत स्थान पर ले जाकर छाड़ देते थे और वह एक ब्ृत्त-सा 
बनाकर लौट आती थी । इस साध्य के लिये काई प्रबंध कर लिया 
जाता था कि हथिनों उसी स्थान पर लौट आबे जहाँ से सजी गई 
थी। पीछे से सीमाओं पर मिट्टी के ढेर और नागफनी को हरो 
भरी भ्ाड़ियां से चिद्द बना देते थे । 


चेलवंश के राज्य सें जंगलात 
ज्ञागीरदार क॑ सम्बंध में लिखा हैं कि उसकी माता ने संसार के 
स्थिर रहने तक नित्य एक बाह्यग का चाँदी क॑ बतैन में उत्तम प्रकार 


का भाजन धमाथे देने का प्रबंध कर रखा था और हरि-मंदिर 


# भारतीय लिपिप्राला, जिल्द १९, ए० ४४ से ७० तक । 


( ४३ ) 


श्रीरंगस में एक भारी दीपक चढ़ाया था। चोल-शासनाधीन देश के 
दृश्य का कुछ अटकल इस संकंत से हो सकता है जा 'ससुद्रतट के 
घने जंगलों?! की ओर किया गया है, जिनमें 'ताड़, साल, आबनूस, 
सुपारी श्रौर कंले क॑ अगणित पेड़, पौधे श्रौर पान क॑ कुंड के झुंड 
खड़े थे&€। 


भ्ूस्वत्वाधिकार ओर किसानें से स्ाप्य कर 


जागीर क॑ पट्ट का सार विषय विस्तृत शब्दों में स्पष्ट कर रबम्बा 
है भर उससे देहात की आर्थिक दशा का अटकल करने में सहायता 
मिलती है । हम उसे चार भागों में विभक्त कर सकते हैं। (१) धरती 
अर जा कुछ उस पर विद्यमान हो ( २ ) पानी श्रार उसके सम्बंध 
की सब वस्तुएँ ( ३ ) वह कर और महसूल जा जागीरदारों के लिये 
आज्ञानुसार देय था श्रार ( ४ ) विशेष सुभीते जा जागीरदारों का 
प्राप्त थे। भूमि क॑ सिवाय जागीरदार कं; अपने जागीर की नीचे 
लिखी वस्तुओं का बतैने का अधिकार था | 
'फलदार पेड़, दूसर पेड़, बाग, चट्टानां की दराड़ जिनमें मधु- 
मक्खियों क॑ छाते होते थे, कुएँ, चौपाल, बंजर भूमि जिसमें बछड़ों 
के लिए गोचर भूमि होती थी, गाँव की बस्ती, वल्मीक, पेड़ों क॑ 
चारों ओर बने हुए चबूतर, मकान, मंदिर, बंजर, दलदल भूमि । 
पानी क॑ सम्बन्ध की, नदियों, तालाबों, नदी से निकली धरती, 
जूहड़ों, श्रार मछलियों वाली भील्लों पर भी उसे अधिकार प्राप्त 
थे । कर आदि जा उसे मिलता था उसमें आगे लिखी वस्तुएं 
भी समाविष्ट थीं । 


# भारतीय लिपिमाला, जिल्द १९, ए० ६६ । 


( ४४ ) 


जमाना या ज़ब्ती जायदाद जा स्थानीय न्‍्यायात्ञय की आज्ञा से 
ज्यवहार में आवबे, पान के पत्ते, हर एक करघे से बिने हुए कपड़ों 
पर कर, किसानों ,.क॑ परिवार में कोई विवाह हो तो भेंट, 
मंदिरों का इजारा और पुराने क्रिसानों की बेदखली पर जो दंड 
प्राप्त हो | इनके सिवा वह वस्तुएं जो राजा क॑ बतैने योग्य 
समभी जाती थों अब राजा क॑ बदले जागीरदार को मिलती थीं | 
ब्राह्मण मंत्री का जा सुभीते प्राप्त थे उनमें नीचे लिग्ये अधिकार भी 
समाविष्ट थे । “बड़े बड़े दालान और उत्सवालय और दे 
मंजिल मकान पकी इंटोां ओर ग्वपरेलों से बना सकता था. 
बड़े और छोटे कुए खुदवा सकता था, भूमि की सिँचाई क॑ 
लिये नालियाँ बना सकता था और काई काई सुगंधित जड़ी- 
बूटियाँ श्रार पा लगाने की उसे अनुमति थी ।' 
इससे मालूम होता हे कि गाँवों में साधारगा घर कच्चे होत॑ 
थे औश्रार पक्ता मकान बनाने क॑ लिये राजा से विशेष रूप से आज्ञा 
लेनी पड़ती थी। टसक सित्रा यह भी प्रतीत होता 7 कि कुछ विशेष 
प्रकार की फूसलें बोने के लिए विशेष राजाज्ञा की आवश्यकता 
पड़ती थी। 


मंदिरों की सेवा 


अब हम कज्नड़ लिपि की चर्चा करते हैं। यह धारवाड़ 
जिले के एक गाँव कुलेनुर से निकली घी। इस पर €५४० शाका 
( तदनुसार सन्‌ १०२८ ६० ) लिखा हैं। यह लिपि एक पत्थर पर हे 
जिसका ऊपरी भाग खुदाई क॑ काम से सुशोभित है। बीच में 


# भारतीय लिपिमाला, जिल्द १४५, एू० ७५ व ७२ । 


( ५४ ) 


एक मंदिर है। मंदिर में एक लिंग स्थापित कर रखा है। और 
ऊपर एक कल्नश वाला गुम्बद बना हुआ हैं। गुम्बद क॑ दोनों 
ओर एक एक चौरी 6। ठीक मंदिर क॑ दहिने ओर एक भक्त 
उकड़ें, बैठा है। जिसका मुँह मंदिर की ओर नहों बल्कि सामने 
की और हैं । इससे कुछ ऊपर एक घेरें में दो! मछलियाँ हैं और उनसे 
कुछ ऊपर चंद्रमा बना हुआ है। खास मंदिर क॑ बाँई तरफ एक 
गाय खड़ी है और बछड़ा उसका दूध पी रहा है। गाय से ज़रा 
ऊपर एक हल है श्रौर उससे ऊपर सूरज। खुदाई का यह 
तनिक तनिक सा विस्तार बहुत उपयोगी 8 ; क्योंकि इससे 
देहात क॑ जीवन कं ढंग पर प्रकाश पड़ता है। असल्ञ पट्टा एक 
मंदिर क॑ लिए माफीनासा है और यह जागीर धान कं कुछ खेतों 
और बारह सक्रानों पर समाविष्ट हैं। इसकी आय का कुछ भाग 
मंदिर क॑ देवता के खच क॑ लिये है। कुछ भाग उन मठों क॑ 
लिये ह जिनमें धार्मिक शिक्षा दी जाती थी। एक भाग ( संभवत: 
मंदिर क॑ ) नृर्सिह्दा बजानेवालों के लिप और कुछ भाग जिसमें 
मकान भी शामिल हैं धौँसा बजानेवालों क॑ लिए है । यह भी मंदिर 
की सेवा करते थे | यह बात उल्लेख्य ए कि तपस्थियों का शाचाचार 
आर ब्रह्मचय्ये कं त्रत पर स्थिर रहने के लिए कड़ी ताकीद कर 
गग्वी है । 


मुसलमानों का हिन्दुओं से सम्बन्ध 


इस विषय पर विचार समाप्त करने से पहले यह बता देना 
उचित जान पड़ता हैं कि गड्ढा की घाटी में विजयी की तरह प्रवेश 
करने से बहुत काल पहले मुसलमान लोग अत्यंत थोड़ी संख्या में 


के भारतीय लिपिमाजटा, जिज्द १९, ४० ३२६ मो ६०७४ तक। 


( ४५६ ) 


दक्षिणी भारत के समुद्रतट पर फैसे हुए थे । दक्षिण भारत के 
विस्तृत राष्ट्रकूट राज्य से अरब के लोग पृर्णतया अभिज्ञ थे | 
उन्हेंने वहाँ के राजा का नाम बल्लहरा ( बल्लभराज ) लिखा 
है । मसौदी, जे! सन्‌ €५६ ई० क॑ लगभग मरा, लिखता है :-- 

“सिन्ध और भारत के राजाओं में से काई भी मुसलमानों की 
इज्ज़त बलल्‍लहरा से अधिक नहीं करता था उसके गाज्य में इस्लाम की 
इज्जत और रक्षा की जाती हैँ# ।” प्रकट हैं कि दक्षिग भारत में 
ते हिन्दू मुसलमानों का सम्बंध, वाशिज्य-व्यापार और जहाज 
चलाने के कारण सुखदायक था । परन्तु उत्तर भाग्त में युद्ध 
ओर विरोध की सम्बंध से बिलकुल उल्टी दशा थी । 


के पएलीयट, मिकद १, ए० ४०। 


चौथा व्याग्य्यान 
इंसा की १४ वीं शताब्दी 
सामाजिक विशेषतार 


मध्यकालीन भाग्त का तीसरा काल-विभाग इंसा की १४ वां 
शताब्दी से आरंभ होता है। इस समय तक मुसलमानों का अधिकार 
भारत क पूरे विस्तार में जम चुका था । दिल्ली क॑ बाशाहों का राज्य 
रृढ़ हो चुका था और उसका प्रभाव और अधिकार दूर दृर तक फैल 
गया था। परन्तु इस समय चिट्री-पत्री और आने जाने के साधन ऐसे 
नथे कि काई केंद्रीय शासन इतने अधिक दूर दूर क॑ प्रांतों पर, जो 
हर तरफ हज़ार हज़ार मील से भी अधिक फैले हुए थे, यथेष्ट रीति से 
अपना सिक्का बेठा सके। इसक सिवा मुसलमान जा धामिक भावावेश 
में पड़ कर भारत में आ गये थे वह भी अपने सामाजिक जीवन में 
इतनी समानता पेंदा न कर सके थे कि सब मिल कर किसी कंद्रीय 
शासन से अधीनता का सम्बन्ध जाड़ लेते। भिन्‍न भिन्‍न जातियों के 
मुसलमान जैसे नुक, पठान, ईरानी, अरब, मुगल और विविध वंशों क॑ 
इसलाम-मत स्वीकार करनेवात्त भारतीय अभी किसी संयुक्त शासन 
और समाज-नीति पर एकमत नहीं हुए थे जिससे वह एकता क॑ 
साथ किसी विस्तृत और रृढ़ केंद्रीय शासन के रक्षक बन सकते । और 
फिर हिन्दुओं से भी उनके सम्बंध अभी तक कुछ आंतरिक प्रेम के न 
थे। जहाँ तक शासन और विजय का सम्बन्ध है मुसलमानों के भारत 


॥', ४ 


( श८ ) 

को विजय करने से पहले राजपूत हिन्दुओं की शेष सभी जातियों पर, 
बड़प्पन प्राप्त कर चुके थे। मुसलमानों के आने के बाद भी राजपू्तों के 
चरित्र और वीरता की नीति का विकास जारी रहा और कहा जा 
सकता है कि इस समय हिन्दू आबादी की वीर श्रेणी यही थी । 
हिन्दुस्तान के हिन्दू विद्वान और पंडित अब पीछे की श्रेणियों में आ 
गये थे परन्तु शासक-बल का प्रभाव उन पर भी पड़ रहा था । 
मुसलमान दरवेश और सूफी देश भर में फैले हुए थे और उनका 
प्रभाव सम्बन्ध के कारण हिन्दुओं क॑ विचार पर और देश कं 
राजनेंतिक और सासाजिक जीवन पर पड़ रहा था। सम्बन्ध 
के प्रभाव के कुछ चिद्द भक्ति के सिद्धान्तों में देख पड़ते हैं जा आधु- 
निक वैध्याव-मत और शैंव-मत में प्रवेश कर गया था और फिर उन 
विरोधी आन्देोलनों में भी दिखाई देते थे जे! इन दोनों मतों क॑ विरुद्ध 
खड़े किये गये। और जिनके कारण जाति-पाँति का विभेद और 
उसके असामाजिक अंग और भी दृढ़ और स्पष्ट हो गये ओर जातियों 
की संख्या में अत्यधिक वृद्धि हुई। अब शेष रही सीधे प्रभाव पड़ने 
की बात । वह विविध भारतीय वंशों क॑ समूह क॑ सुसलमान-म्रत में 
प्रविष्ट होने से प्रगट है ओर इस बात से भी कि इस काल में विविध 
पंथ और मत-मतान्तर चल पड़ ओर सो दे सा बरस पीछे तक 
अपना प्रभाव फैलाते रहे । कबीर और गुरू नानक उन धार्मिक और 
सामाजिक मेल कराने वालों की लम्बी सूची में से दा सबसे अधिक 
स्पष्ट उदाहरण हैं जिन्होंने अभिनव भारत के लिये मार्ग बनाया | 


अमाण 


यह युग अभिनव संगठन का युग था जिसका उत्साह भारतीय 
जीवन के विविध विभागों का कमे-शील बना रहा था। इस लिए 


( (एड ) 


इस युग क॑ सम्बंध में प्रमाण और साक्षी बड़ी संख्या में मैजूद हैं। 
और इस अधिकता क॑ कारगा चुनाव का काम अत्यंत कठिन हो जाता 
है। इस काल के आलोचनात्मक परिशीलन में जितना विवेक और 
विचार लगाने और ध्यान देने को आवश्यकता है अब तक उतना नहीं 
दिया गया। यद्यपि यह बात थोड़ी बहुत समझ से बाहर और 
विराधाभास सी प्रतीत होती है, परन्तु वस्तुत: परिशीलन में इस 
कमी का कारण यही सामग्री का प्राचुर्य है जा सहज हो प्राप्य 
है। इस समय के साहित्य और साधारण कथा-कहानियों पर 
पर्याप्त ध्यान नहीं दिया गया और न इस बात की पर्याप्त छान-बीन 
की गई कि धार्मिक आन्दोलनों का देश के आ्िक श्र सार्माजक 
जीवन पर क्या प्रभाव पड़ा | ऐसी खाज बहुत से विषयों पर प्रकाश 
डालने का साधन बन सकती है जा अब तक अंधकार में छिपे हुए 
हैं। इस व्याख्यान में हम कंबल थोड़ से प्रमाणों पर दृष्टि डाल 
सकते हैं, [उनसे मध्यकालीन भारत क॑ अंतिम भाग का ठोक ठोक 
चित्र आँखों क सामने आ जाय । इस काल के भाट कवियों का 
अनुशीलन चंदबरदाई के पृथ्वीराजरासो में और कहानियों क॑ उस 
लम्बी श्र खला में किया जा सकता है जो संयुक्त-प्रांत में गली गली 
धृमने वाले गवैये वर्षा काल में गाँव गाँव गाते फिरा करते हैं ओर जे 
आल्हाखंड क॑ नाम से प्रसिद्ध है। भाटों की कविता और चारणों 
की वंशावली पर टाड साहब की रचना “राजस्थान” से भी पर्याप्त 
प्रकाश पड़ता है । टाड राजस्थान का एक अमूल्य संस्करण हाल ही 
में मिस्टर डब्ल्यु क्रक ने प्रकाशित किया है। मिस्टर डब्ल्यु क्रक 
५७, (५००८० के माम से आप में से कई सज्जन अभिज्ञ होंगे | वह 
इन्हों प्रांतों में सिविल सविस की विगत पीढ़ी क॑ एक प्रतिष्ठित सदस्य 
थे। जिस धार्मिक आन्दोलन के कारण अभिनव शेव-मत सूफीयों 
की परम्परा के सन्निकट आ गया उसका सबसे अच्छा उदाहरण 

कश्मीर की देवी लल्ला ( लाल डीड ) की रचना में मौजूद है। 
लल्ला इसा की १४ वीं शताब्दो में हो गई है जब कि उसकी जन्म- 
भूमि में इस्ताम का आकर्षण व्यापक हो रहा था। उसकी रचना 
क॑ इस विद्वत्ता-पूण संस्करगा ( लल्ला वाक्यानि ) क॑ अतिरिक्त जो 
सर जाज ग्रियसन ने निकाला हैं, एक पद्यबद्ध ग्ँँग्रेज्ो उल्था भी 
मौजूद है जा सर रिचर्ड टेम्पिल ने प्रकाशित किया हैं। उन्हेंने इस 
पर एक अत्यंत अमूल्य प्रस्तावना भी लिखी है जिससे हिन्दुस्तान 
को १४ वीं शताब्दी ईसवी की धामिक परिस्थिति एक नये प्रकाश 
में दीखने लगती है। यात्रियों में से इब्न बतृता उल्लेख्य है। पेरिस 
की सोसाइटी एशियाटिक ने उसको यात्रा का एक प्रशंसनीय संस्क- 
रण फ्रांसीसी उल्थे कं सहित सी डिफ्रेम्मी आर डाकूर बी० सी० सांग्वी- 
नेट्टी (('., [00670 गाते |) |. (', ४६॥9९0॥९॥। के सम्पा- 
दकत्व में चार जिलल्‍्दों में प्रकाशित किया है । पूर्वोय यात्रियों में इस 
सर्वश्रेष्ठ यात्री ने पश्चिमोयों में सर्वश्रेष्ठ मारका पात्तो से एक तिहाई 
शताब्दी बाद भारत-यात्रा की थी । जिसको यात्रा का अनुशीलन 
कनल यूल क॑ अनमोल संस्करश में किया जाता है। मिलनी यात्री 
शहाबुद्दीन अबुलअव्बास अहमद ने भी दिल्ली का तुगलक्‌ दर्बार 
लगभग उसी काल में देखा था। उसक्षी लेखनी से नगर, नागरिक, 
दर्बार और उस समय के सामाजिक जीवन क॑ सम्बन्ध में एक 
ऊँची श्रेणी का वर्णन मैजूद है । इसके बाद भारत के मुस्लिम 
इतिहासकारों जेसे फरिश्ता, बर्नी ओर अफीफ आदि की रचनायें 
और सुल्तान फीरोज़शाह तुगज्ञषक की संज्ञिप्त सी स्व-लिखित जीवनी 
“तारीख फिराज़शाही” आती हैं। अमीर खुसरा देहलवी की रच- 
नाओं में भी जीवन के विविध अंगों क॑ स्पष्ट चिह्न मिलते हैं जा 
विशेष रूप से इतिहासकारों की रचनाओं में नहीं मिलते । अमोर 
,खुसरो की रचनाओं का अनुशीलन करना चाहो ते! वह ऊँचे दर्जे 

के संस्करण मौजूद हैं जे अलीगढ़ से आला हज़रत निज़्ामे दकन 
क्री संरक्षता में प्रकाशित हुए हैं। मैं आपका दे कहानियों अर्थात 
ददेवलरानी खिज़रखाँ? आर “किरानुस्सादेन! पर विशेष रूप से ध्यान 
दिलाता हूँ । मुद्राओ्रों और लिपियों की भी एक भारी संख्या मौजूद 
है । इस विषय क॑ अनुशीलन में हमें मुस्लिम भारत-लिपिसाला 
([फ्रापत 00-30४6७6दा ) आर मिस्टर ए० टामस की 
रचनाओं से बहुत सहायता मिलेगी । 


राजपूतों का शिष्टचार ओर शील 


कन्नौज की राज-कुमारी 


चंदबग्दाइ की कविता और आल्हाखंड यद्यपि दानां क॑ दोनां 
१० वी शताब्दी क्षी घटनाओं क॑ सम्बन्ध में हैं तथापि जिस दशा में 
अब मिलते हैं उसमें बहुत सामग्री भी सन्निविष्ट है जा पीछे से तेयार 
हुई। आल्हाखंड जिस दशा में मौग्विक परम्परा से चला आया हैं, 
सम्भवत: सामूहिक रूप से इंसा की १३ वो आर १४ वीं शताब्दी के 
राजपृत्तों क॑ रूप-रंग, चरित्र और जीवन-क्रम का दर्पण है। प्रथ्वी- 
राज कं अपने दुलहिन का प्राप्त करन की कहानी से राजपूतों क॑ 
सामाजिक जींवन पर विशेषता से प्रकाश पड़ता है। इसलिए में 
आपकी आज्ञा से यह कहानी संक्षेप से बगन करूंगा जिसमें आपके 
हृदय में उस भावपृण चारण-काव्य के अनुशीलन की इच्छा उत्पन्न 
हो। जिससे राजपूत दरबारों क॑ रीति-रस्म का पूरा चित्र आँखों में 
फिर जाता हैं। नई खाज से पता चलता हैं कि कन्नोंज का राजा 
जयचंद राठोर था। लेकिन राठोरों ओर गहरवारों का चाली- 
दासन का साथ था और किसी बंशानुगत या इतिहासगत कारण से 

चारगा-काज्य में कन्‍्नोंज के शासक को हमेशा राठौर ही कहा गया 
है। जयचंद की एक सुन्दर राजकुमारी संयोगिता थी जा विवाह 
की अवस्था का पहुँच चुकी थी। राजा ने स्वयंवर रचान का 
निश्चय किया जिसमें संयोगिता स्वयं अपना वर चुन ले । स्वयंवर 
की रीति इस काल में व्यापक न थी परन्त जा राजा स्वयंबर 
रचाता उसके बारे में ऐसा समझा जाता था कि अपनी बेटी कं ब्याह 
के सम्बन्ध में इस प्रकार की रीति पालन करके यह राजपूतों में 
बड़प्पन और ऊँची श्रेणी प्रहण करना चाहता हैं। स्वयंबर में दूर 
और समीप क॑ समस्त राजपृत राजाओं और राजकुमारों का निम्मत्रित 
किया गया। दिल्ली क॑ सुप्रसिद्ध चौहान राजा पृथ्वीराज का भी 
निमंत्रण दिया गया था परनन्‍्त प्रथ्वीराज का विचार था कि राजा 
जयचंद नें स्वयंवर का दरबार नियुक्त करने में अनुचित साहस का 
काम किया है । निदान वह विवाह के इच्छुक की हेसियत से दरबार में 
सम्मिलित न हुआ | प्रत्युत प्रतिज्ञा कर ली कि जयचंद की राजकुमारी 
का बाहुबल से अपनी रानी बनाऊँगा। 


प्रेम का श्नेाखा मार्ग 


दरबार खुल गया। राजे आर राजकुमार आये शोर अपन 
अपने सिंहासन पर बैठ गये परन्तु चाहान का सिंहासन खाली 
रहा । यह देख कर जयचंद ने इस अपमान का बदला लेने की ठानों 
झोर पृथ्वीराज की मूति द्वारपाल क॑ रूप में बनवा कर दरवाज़े पर 
खड़ी कर दी जिससे यह प्रकट करना इष्ट था कि पृथ्वीराज ऐसी 
ही छोटी सेवा के योग्य है। परन्तु उसने अपनी राजकुमारी कं 
आंतरिक भावों का अनुमान न किया। वह जयमाला हाथ में लिये 
रयंवर में आई जो उसे अपने चुने हुए वर क॑ गले में डालनी थी। 

दरबार में जितने राजा और राजकुमार जमा थे वह सबके 
पास से निकल गई और द्वार पर जाकर द्वारपाल की मूर्ति क॑ गले 
में जयमाला डाल दी । इस पर जितने लोग वहाँ उपस्थित थे आश्चर्य 
में इब गये और सभा में शोक और क्रोध की एक लहर दौड़ गई । 
जयचंद का क्रोध भड़क उठा। उसने गजकुमारी का कारागार 
में मिजवा दिया आर राजा लोग अपने अपने घर चले गये | 


भेष बदले हुए प्रम का दूत 


इसी बीच पृथ्वीराज के दग्बार से एक स्त्री ग्वाना की गई कि 
कन्नोंज की राजकुमारी का निकाल लाने के लिए माग तैयार करें | 
वह मर्दाना लिवास पहन कर कन्नोंज आई। परन्तु नाक में सोने 
का फूल पड़ा रह गया जो कंबल स्त्रियाँ ही पहनती हैं |! और उसके 
भेष का रहस्य खुल गया । परन्ठु इस रहम्याद्घाटन से भी वह घबराई 
नहीं । कहने लगी में दिल्ली क॑ महाराज की दासी हूँ ओर उनक यहाँ 
से भाग आई हूँ । अब आपसे सहायता की प्रार्थना करती हूँ और सुर 
पूरी आशा है कि कन्नौज क॑ महाराज एक -विपद की सारी मानिनी 
दासी को निराश न करेंगे । जयचंद ने सोचा कि दासी के हृदय में 
इस समय पृश्व्वीराज कं विरूद्ध प्रतिहिंसा का भाव बहुत प्रबल होगा । 
इसलिए उसने उसे कागगार में राजकुमारी की २क्षा और उसक हृदय 
से पृथ्वीराज के प्रस का राग मिटाने के लिए! नियुक्त कग दिया । 


पृथ्वीराज का स्वयं अवसर पर पहुंचना 


दिल्ली में प्रथ्वीगाज ने अपने कवि चंदबरदाई से सलाह की ते 
उसने कहा कि तरन्‍्त कन्नोंज की ओर चल देना चाहिए । 

चंदबरदाई का ते सभी राजपूत दरबारों में पहचानते थे परन्तु प्रथ्वी- 
राज ने उसक सेवक का भेष बना लिया और विश्वसनीय मनुष्यों को 
साथ लेकर कन्नीज का चल पड़ा । कन्नौज क॑ दरबार में पहुँच कर 
पृथ्वीराज भूल से अपने कंगन-वाले हाथ से मूँछों का ताब देने का 
था, [ यह योद्धा राजपूतों की विशेष क्रिया थी जिससे वह किसी का 
सामना करने के लिये ललकारा करते थे । ] परंतु कवि चंदबरदाई 
नें ठीक समय पर संकेत से मना कर दिया और इस तरह उसके 
भष का ग्हस्य खुलते खुलते बाल-बाल बच गया । 

कन्नोज के महाराज ने चंदबरदाई की उचित आवभगत की 
जिसका वह दुत क॑ नाते अधिकारी था। आर फिर उससे पृछा कि 
दिल्ली का राजा किस तग्ह का मनुष्य हैं| कवि ने इन अभिप्राय-युक्त 
शब्दों में उत्तर दिया जो वस्तत: ठीक भी था। जिस डील-डाल का 
यह मेरा सेवक ४ उसी डील-डाल का दिल्ली का राजा भी &। वह एक 
वीर चाहान ह। भाग्य के फर-फार की उसे तनिक भी पर्वाह नहीं # 
और मृत्यु का सामने देखकर हँस देता है? । चयचंद ने उचित प्रतिष्ठा 
के साथ उन्हें उनक डर पर पहुँचा दिया जा एक बाग में था। 


पत्र-व्यवहा ९ झौर संदेश 

बाग में मछलियों का एक तालाब था। कवि ने लिखा हें कि 
दिल्ली का महाराज इतना उदार था कि उसने मछलियों कं पेट भरने 
क॑ लिए अपने हार के मोती उनके सामने फंक दिये। संजागिता में 
यह घटना खिड़की में से देख ली और उस मानी हुई भागी दासी के 
हाथ मातियों से एक सोने का थाल परिपृर्ण करके भेजा । इस प्रकार 
अथे और अर्था में संदेश और अमभिवादन का प्रसंग और प्रेम का 
संबंध स्थापित दो गया | 


( ४ ) 
बदला लेने के लिये राजपूत की चुनौतो 


दूसरे दिन प्रात:काल जयचंद ने चंदबरदाई को बहुत-सी भेंट 
देकर बिदा किया जा एक बहुत भारी महाराजा के सम्मान के 
अनुकूल थी । अर्थात्‌ मूँगे, मेतियां और जवाहरों की लड़ियाँ, 
शाल, दुशाले, रूमाल आर जड़ाऊ सरापा, पगड़ी, कलेंगी और 
अंगूठी, तीस दाथी और दे सौ घोड़े! । प्रथ्वीराज ने सेवक क॑ नाते 
पान का बीड़ा बनाया । कहने को ते यह महाराजा कन्नौज की 
कृपाओं पर धन्यवाद की भाँति उपस्थित किया गया था परन्तु इसमें 
एक गहरा रहस्य भी छिपा था। उसने बीड़े में पान क॑ पाँच पत्ते 
रखे थे श्रौर इस प्रकार मानो एक राजपूत की ओर से दूसरे राजपूत 
को सामना करने की चुनाती दी गई। इसके अतिरिक्त पृथ्वीराज ने 
अपने उद्देश्य का विशेष रूप से स्पष्ट करने के लिये जयचंद का हाथ 
इस ज़ोर से दबाया कि उसके नखों से रक्त बह निकला अब रहस्य 
ते खुल ही गया था युद्ध का विज्ञापन द्वो गया । राठौर वीरों को एकत्र 
करने के लिये नगारे पर चाट पड़ी। राजा का हुकुम हो गया कि 
दिल्लीवालों में से एक भी जीता बच कर न जाने पावे। सबको मार 
कर गिरा दा। 


भेमी और पेयसी की भेंट 


संयेगिता ने अपने रत्न और आभूषण इकट्ठे किये श्रार राजेपम 
बस्तर पहन लिये फिर किसी न किसी प्रकार पृथ्वीराज के पास ज्ञा 
पहुँची । हाथ में सेने की धूपदानी लेकर प्रथ्वीराज के सिर पर 
वारा कि बुरी नज़र से सुरक्षित रहें फिर उसके चेहरे पर पुष्प-निर्मित 
पंखी से हवा करके अपनी सुयोचित भक्ति और पातित्रत धर्म प्रकट 


ए.9 


( ६६ ) 


किया और पान का एक सुंदर बीड़ा देकर प्रेम की प्रतिज्ञा की। 
परन्तु साथ ही उसे सतक भी कर दिया कि जयचंद के पास एक 
भारी सेना है और तेरे साथ इस समय गिनती क॑ वीर हैं |? प्रथ्वी- 
राज ने उत्तर दिये “प्रिये काई भय नहीं यद्यपि मेरे साथ बहुत थोड़े 
वीर हैं तथापि मेरी यह तीच्ण धार वाली तलवार इस भारी सेना में 
से मार्ग निकाल कर तझ्रे दिल्ली के राजप्रासाद में पहुँचा देगी |” अब 
राजकुमारी पालकी में सवार होकर उसके साथ भाग जाने के लिये 
तय्यार हो गई । पृथ्वीराज ने कन्नौज से उत्तर की ओर छः मील की 
दूरी पर जाकर डरे डाल दिये और हवा की तरह जाने वाले हरकारे को 
दिल्ली भेजा कि मेरी सेना के महावीरों का ल्ञाओ कि वह कन्नौज के 
राठौरों से लड़ते-भिड़ते राजकुमारी को दिल्ली ले चलें । इस पर ११६ 
शूर-वीर अपने महाराजा पर जान वार देने क॑ लिये आ उपस्थित हुए । 
उनके पहुँचते ही पृथ्वीराज ने अपने वीरों में से एक को भेजा कि 
राठौरों का युद्ध क॑ लिये उत्तेजित करे और इस प्रकार राजकुमारी 
की पालकी के लिये युद्ध किया जाय | 


बच्चू के लिये युद्ध 


दोनों ओर क॑ वीर बड़े उत्साह से युद्ध में सम्मिलित हुए। नृसिंहे 
फूँके गये । तलवारें म्यान से निकल्न निकल कर चकाचौंध करने 
लगी । वह घमासान का रण पड़ा कि शत्र-मित्र का भेद जाता रहा। 
दिन भर मार-काट जारी रही | “उस दिन उन्हेंने उस समय तक 
रक्त बहाने से हाथ न खोंचा जब तक सिर पर सितारे न चमकने 
लगे |” जयचंद ने आज्ञा दी कि राजकुमारी की पालकी मैदान में ला 
रखे कि जिसे विजय मिले वह पालकी उठा ले जाय । उसका उद्दश्य 
यद्द था कि पृथ्वीराज स्कयं मैदान में गा जाय और मैं उसे मार डालें । 


( ६७ ) 

चौहान वीरों ने ललकार कर कहा “पालकी यहाँ रख दे और ठंडे 
ठंडे घर की राह लो। उधर से राठौर सूरमाओं ने उत्तर दिया 'जी 
क्यों नहीं ! ज़रा वह पालकी को दिल्ली ले जानेवाले राजपूत सामने 
तो आयें |” प्रत्येक वीर ने दो दो तलवार संभाल लीं प्रौर 
देनों ओर के वीर झुत्यु का खेल समक कर युद्ध में जुट गये। 
पालकी रक्त से उसी तरह लाल हो गई जैसे वधू के पाँव मेंहदी से 
हो रहे थे । भालों श्रौर तीर और धनुष से भी काम लिया गया। 
परन्त चोहानों का पन्ला भारी था और पात्ककी पाँच कोस दिल्लो की 
ओर और निकल गई । 


बध्ू दिल्ली पहुंचतो है 


परन्त कन्नौजवालों ने भी पिंड न छाड़ा। रात दिन बराबर लड़ते 
लड़ाते चलते रहे | पालकी कभी थोड़ी दूर दिल्ली की ओर आ जाती 
और कभी कन्नोंज की ओर चली जाती थी परनन्‍्त कुल मिला कर 
यह दिल्ली के पास ही होती जाती थी। सोरों के घाट पर गंगा पार 
जाती बेर एक और घमासान लड़ाई हुई । देनें ओर के चुने हुए वीर 
हाथों में भाले और ढालें लिये एक के सामने एक आकर वीरता 
दिखाने लगे। परन्‍्त अब भी खेत चौहानों ही के हाथ रहा और 
कन्नौज की सेना धटती ही गई | ख़ास दिल्ली के फाटक के सामने जो 
अतिम युद्ध हुआ उसमें राठौर-सेना के बचे-खुचे सेनिक भी काम आ 
गये । आनंद के उत्साह में चंदबरदाई और प्रथ्वीराज ने स्वयं पालकी 
उठा ली और अत्यंत हषित हो नगर में प्रविष्ट हुए। चंदबरदाई जय- 
चंद को संबोधन करके बोला “यदि आपके सब सैनिक काम आ 
गये ते प्रथ्वीराज की भी यही दशा है, इसलिए अब युद्ध 
ज्यथ है। शांति से घर जाइए, यह है उस कहानी का अंत 


( इद॑ए ) 
जिससे प्रकट होता है कि राजपूत वीर किस प्रकार बधू को ग्राप्त 
किया करते थे |# 


शेख बुरहान राजपूताने में 


इस अभागे युग में हिन्दू-मुसलिम झगड़े हमारे लिये इतने 
स्वाभाविक हो चुके हैं कि उन भले दिनों की रमख्ृति अत्यन्त सुखकर 
प्रतीत द्वाती है जब कि राजपूतों की एक बहुत बड़ी श्रेणी में एक 
मुसलमान दरवेश की लगभग पूजा सी हो रही थी और बह राजपूताने 
में दस सहस््र वग मील क्षेत्र के एक विस्तृत भू-भाग का नायक बन 
गया था । यहाँ तक कि सारा भू-भाग उसी क॑ नाम से विख्यात हो 
गया । जयपुर क॑ मिर्ज़ा राजा (१६२५ ६० से १६६७ ई० तक ) 
के नाम से हम पूर्शतया अभिज्ञ हैं, परन्तु इस समय मैं एक राजपूत 
शेख़जी का वर्णन कर रहा हूँ जा मेोकल जी का बेटा था । माकल जी 
अलवर और बीकानेर क॑ बीच के उस भू-भाग का राजपूत शासक था 
जो पीछे से शेखावाटी क॑ नाम से प्रसिद्ध हुआ । यह १४ वीं शताब्दी 
के अंत में हुआ है । उन्हीं दिनों एक तपस्त्री मुसलमान प्रचारक शेख 
बुरहान ने राजपूतों के हृदय और मस्तिष्क पर ऐसा सिक्का बिठाया 
कि वह उसे सिद्ध समभने लगे | माोकल ने शेख से एक बेटे के लिये 
विनती की और जब उसक॑ घर लड़का पैदा हो गया तो उसका नाम 
शोेखजी? रखा गया। वहाँ शेख बुरहान की कज़ पर अब तक छोटे 
बड़े सब तरह के लोग जुटते हैं। और शेखावता राजपूतों के पीले मंडे 
क॑ ऊपर फूकोर का नीला फरंरा लहराता हैं | इसी फुकौर से 


हक आल्ह्ा-खंड, ए० ३६ से २६ तक 


( इ ) 


अक्ति प्रकट करने की रीति पर शेखावत राजपृव जंगली सुअर का 
शिकार भी नहीं करते+ 


दिल्ली का एक शिला-लेख 


उन लिपियों में से जा दिल्ली के सम्रा्टों के शासन-काल पर 
प्रकाश डालती हैं, मैं अपका ध्यान केक्‍्ल एक शिला-लेख की ओर 
आकृष्ट करूँगा | यह पालम का शिलालेख दिल्‍ली के किले में पुरा- 
वक्तत के संग्रहालय में रखा हुआ है । यह एक गाँव के कुएं में लगा 
था जो वत्तमान दिल्ली शाहजहानाबाद से केवल १२ मील की दूरी पर 
स्थित है । इसकी भाषा संस्कृत है । हाँ ! अंतिम भाग में एक स्थानीय 
भाषा है जो हरियाने में बेली जाती थी। यह शिला-लेख प्रत्यंत 
गंभीर श्रौर समीक्षात्मक अलुशीलन का अधिकारी है।इस पर 
संबत्‌ १३३७ वि० ( तदनुसार सन्‌ १२८०-८१ ई० ) खुदा हुआ 
है, जब कि दिल्ली के सिंहासन पर सुल्तान गयास्सुद्दोन बलबन बैठा 
शासन कर रहा था | संस्कृत में ओर स्थानीय भाषा में भी दिल्ली 
को 'ढिल्ली” लिखा गया है। इससे शहर दिल्ली के आरम्भिक नाम 
पर कुछ प्रकाश पड़ता है | परन्तु इस शिलालेख की वास्तविक महत्ता 
जन विचारों में है जे पं० योगेश्वर और उसके प्रभाव-गत लोगों ने 
देश के मुस्लिम शासकों के सम्बंध में प्रकट किये हैं। इसमें मुसलमान 
शासकों को शाकाकार राजा लिखा गया है ओर उनके शासनकाल 
की चर्चा शहाबुद्दीन ग़ोरी से आरम्भ करके कुतबुद्दीन ऐकक, शम- 
शुद्दीन अल्तमश और रज़िया बेगम के शासनकाल को मिलाते हुए 
उस समय के विद्यमान शासक पर समाप्त की है। रज़िया बेगम के 


#टाड, जिल्द ३, ६० १३७८ से १शे८२ तक । 


( ७० ) 

नाम के बदले केवल उनकी उपाधि जलालुद्दीन लिखा है। इसलिए 
कि बलबन सिंहासन पर बेठने के पह्दिले अपने पूर्व सम्राट का मंत्री 
था, दोनों के शासन-काल की, भूरि भूरि प्रशंसा की गई है। शासन 
की चर्चा इन शब्दों में की गई है। 

“बह बादशाह जिसके महत्त्वपूर्ण और प्रशंसनोय शासन में सारा 

देश सुखी और संतुष्ट है । बंगाल के गौड़ नगर से अफगानिस्तान 

के गज़नी नगर तक और दक्षिण में द्राविड़ भू-भाग और रामेश्वर 

तक हर जगह देश इस तरह सुशोभित हो रहा है जेसे पेड़ों के 

सौंदय्ये से बसंत ऋतु में धरती सुशोभित हो जाती है। और इस 

बादशाह की सेवा में जे अनेक राजा आते जाते हैं उनके मुकुटों 

से गिरे हुए रत्न की चमक-दमक फेल जाने से सारा देश 

जगमगा रहा है |”? 

सेनाओं की शक्ति और गति के सम्बंध में लिखा है, कि गंगा के 
मुहाने से सिन्‍्ध के मुहाने तक समुद्र से समुद्र तक सारे देश पर 
उनका अधिकार था और उनकी बदोलत प्रत्येक मनुष्य शांति और 
सुरक्षा में दिन बिता रहा था। सेना की चर्चा बड़ी विशेषता से की 
गई है। प्रशंसा करनेवाला कहता हे कि “जब से इस महत्त्ववान्‌ 
सुल्तान ने संसार का बोझ अपने कंधों पर ले लिया है दुनिया को 
सेभालनेवाले शेष-नाग घरती के बोर से छुट्टी पा बेठे हैं और 
विष्णु भगवान्‌ संसार की रक्षा की सुधि छोड़कर क्षीर-समुद्र में सुख 
से सो रहे हैं ।? आगे चल कर यह शिलालेख बताता है कि “इस 
सुल्तान के न्यायपूर्ण शासन में जिसके अधीन सैकड़ों भारी भारी नगर 
हैं, ढिलली का मनोहर नगर सुख और समृद्धि से पूर्ण है। यह नगर 
धरती माता की तरह अनंत रत्नों का कोष है; स्वगंधाम की तरह 
आनन्द और सीौख्य का ठिकाना है, पाताल की तरह बलवान देत्यों 
का निवासस्थान है श्रौर माया की तरह मनोमाहन और सुन्दर है।” 


( ७१ ) 
डसकी कुछ वैयक्तिक दशा भी लिखी है। उसके तीन रानियाँ थीं। 
सात लड़के भार चार लड़कियाँ । उसने अनेक विस्तृत धर्मशालायें 
बनवाई थीं जो संभवत: बड़ी राजकीय सड़क पर स्थित थों# | 


इब्न बतूता का वक्तव्य 


पश्चिम देशों का यात्री इब्न बतूता सन्‌ १३३३ ई० से १३४६ 
ई० तक भारतवर्ष में रहा। उसने भारतवर्ष कं जा शब्दचित्र खींचे 
हैं वह बहुत विस्तृत श्रैर मनोहर हैं । मैंने एक और पुस्तक] में उसे 
विस्तार से वर्णन कर दिया है, इसलिए अब यहाँ दोहराने की 
आवश्यकता नहों समभता । प्रत्युत इसके कंबल थोड़े से मनोरंजक 
स्थलों की चर्चा करूंगा ओर फिर आपको उस शब्दचित्र पर 
ध्यान दिल्लाऊँगा जो हमारे लिये अमोर खुसरो ने खाँचा है। इब्न 
बतूता के वक्तव्य से व्यक्त होता है कि भारत और कबचाक 
[अज्ञाफ समुद्र के पास] के बीच घोड़ों का व्यापार ज़ोरों पर था 
और यह दोनों देशों में आशिक सम्बंध का एक साधन था। 
कबचाक देश में एक अच्छा घोड़ा लगभग चार रुपये का मिल 
जाता था । परन्तु भारत में उसका मूल्य एक सी से दो हज़ार 
रुपये तक पड़ जाता था| । व्यापारियों के बड़े बड़े समूह जिनमें से 
हर एक छ: छः हज़ार घोड़े रखते थे गामल के दर की राह से 
भारतवर्ष में आते थे और सीमा के पास शहर मुल्तान उनके लिए 
सबसे बड़ी व्यापारी मंडी थी। डाक का बंदोबस्त अच्छा था 


ऑपमुस्लिम भारतलिपिमाला, जिल्‍द सन्‌ १६१३-१४ दई०, ए० डे* 
से ४९ तक । 

$ तीन मुसाफिर, ए० ३२ से ६२ तक । 

| बतूता, जिल्द, ए० ३७१ से ३७४ तक । 

और शअत्यंव सुदूर स्थानों से राजधानी तक नित्य और शीघ्र 
समाचार पहुँच जाते थे# | सिन्ध के प्रदेश में सिन्धु नद पर 
नावों के एक ख़ासे बेड़े का स्थिर प्रबंध था| | सुल्तान मुहम्मद- 
शाह तुगलक अपनी राजधानी दिल्ली में बड़ी धूम-धाम से 
शासन कर रहा था । वह पुरस्कार और पारितोषिक देने में 
बड़ी उदारता से काम लेता था;। उसकी माता ने भी दान 
का बड़ा विस्तृत प्रबंध कर रखा था और दरिद्रों के लिये सदावत्त , 
क्षेत्र और दान की जायदादें नियुक्त कर दी थीं। आय की दृष्टि से 
सम्राट्‌ की नीति यह थी कि भरसक वाणिज्य-कर बंद कर दिये जायें 
और इस तरह व्यापार को प्रोत्साहन दिया जाय३६। सिन्धु नद 
के मुहाने और काठियावाड़ के विस्तृत समुद्रतट के बंदरों 
के द्वारा और दक्षिण में मलावार के समुद्र-तट के बन्दरां से बहुत 
विस्तृत परिमाण में सामुद्रिक व्यापार होता था। खम्भायत एक 
सुन्दर और समृद्ध नगर था और हब्शी लोग अपने सामुद्रिक लड़ा- 
इयों की दृष्टि से इस समय भी वैसे ही प्रतिष्ठित थे || जैसे उसके 
पीछे मुगलों कं शासन में देख पड़ते थे। मलाबार के समुद्र-वट पर 
चीनी जहाज़ों की ( जिनका जुंक कहते हैं ) आवा जाई पाई जाती 
थी९ । बंगाल में यद्यपि शासन की दशा संतताष-जनक न थो,ते भी इस 
भू-भाग में अन्‍्न-धन की बहुतायत थी ओ्रौर सब कुछ सस्ता था। देश 


# बतूता, जिल्द ३, ए० ६५ व ६६॥ 

न बतूता जिलल्‍्द ३, ए० १०६ । 

| बतूता, जिल्द ३, ए०२४६। 

६ बतूता, जिल्द ३, ४० रझ्८। 

॥ बतूता, जिल्द ४, प० २५ से ६९ तक। 
बुबनूता, जिल्दू, ७, ए० ६१। 

में महामारी ने भी डेरे डाल रखे थे #। दुर्भिक्ष के वर्षों में 
पीड़ितों की सहायता क॑ लिये ठीक ठीक प्रबंध घा। सरकारी 
पदाधिकारी सूचियाँ बनाते थे आर नगरों में नियमपूर्वक सहायता 
पहुँचाने के लिये उन्हें विविध भागों में विभक्त कर दिया जाता था। 
बूढ़ा दो या बच्चा, स्वतंत्र हो या पराधीन दास, प्रत्येक सहायता योग्य 
मनुष्य को सरकारी अन्नाभण्डार से एक सेर अन्न नित्य दिया 
जाता था| । 


खसमोर खुसरो के समय की दिल्‍ली 


अमीर खुसरो ( सन्‌ १२५३ से १३२५ ई० तक ) ने दर्बार और 
शासक जातियों के साहित्यिक श्रेणियों के सामाजिक जीवन का जो 
चित्र खींचा है उसमें बहुत से मनोहर अंग हैं। परन्तु साथ ही 
संकोच और दास कं भी चिन्ह देख पड़ते हैं। मनोहर श्ंगों में 
उदारता-पूर्ण अतिथि-सेवा सजावट और सौंदय्यं, ललित-कल्लाओं की 
ओर अभिरुचि, ग्स, विद्वानों और कलावानों के आदर-मान 
की चर्चा की जा सकती है। चित्र का दूसरा दृश्य पारस्परिक ईष्यां-द्वेष, 
अत्यंत कठार दंड, सिंहासन क॑ उत्तराधिकार के सम्बन्ध में विश्वास 
का अभाव, विषय-विलासिता, अत्यधिक मदपान, भेग-विल्लास और 
गद्य आचार में रँगा दिखाई देता है, पश्चिमोत्तर से मुग़लों के आक्रमण 
एक दूरगामी सीमा तक सामाजिक और राजनेतिक जीवन के आधारों 
का बलहीन करने का कारण हुए। खुसरो कुछ काल तक 
मंगाल लोगों की कैद में रह चुका था और उनकी चर्चा उसने कुछ 
निन्‍्दात्मक शब्दों में की है। लिखता है कि यह लोग भीतर से 


# बतूता, जिल्द, ३, प० ३३४ । 
+ बतूता, जिल्द, ३, 2० २६० । 
+, 40 

इस्पात की तरह शरीर रखते थे प्लौर ऊपर से रुई से उसे ढकते थे, 
उनकी छोटी-छोटी नोली-नोली आँखें, चिपटी नाकें, फैले हुए नथने, 
चौड़े चकले चेहरे, कुचिया दाढ़ियाँ और लम्बी-लम्बी मूछें उनकी 
कठोरता और भेड़ियों की सी निष्ठर रक्त-पिपासा क॑ चिन्ह थे# । 
ख़ुसरो जिस शहर दिल्ली का वशन कर रहा है वह पूर्व से 
पश्चिम नदी से पहाड़ियों तक श्रौर दक्षिण-उत्तर कुतब के 
पास लालकोट से उस स्थान तक फैला हुआ था जहाँ पीछे 
फीरोज़ाबाद शहर बसा । नगर में वास्तओं में सब से बड़े 
तीन थे। एक तो जामा मरिजिद, दूसरे साज़ना, तीसरा विस्तृत 
सरकारी जलाशय जिससे नगर में शुद्ध स्वच्छ जल पहुँचाया 
जाता था। जामा मस्जिद में एक लम्बा-चोड़ा खुला प्राज्रणा था, नो 
गुंबद थे और अनेक मेहराबदार खम्बे बने हुए थे। माज़ना से 
इनका तात्पये संभवत: कुत॒ब मीनार से हैंन कि अलाई मोनार से, 
क्योंकि वह कभी पूर्णता को न पहुँच सका था। अमीर खुसरो 
कहता है कि इस माज़ने की निचली मंज़िलें लाल पत्थर की थीं। 
सब से ऊपर की एक मंज़िल संगमरमर की थी, जिस पर गुंबद प्रौर 
सोने का कलश बना हुआ था। पीछे से ऊपर का भाग बिजली 
गिरने से नष्ट हो गया था। [यह फाराज़ तगलक क॑ शासन-काल की 
घटना है। परन्त उसने मरम्मत करवा दी थी] सरकारी जलाशय 
कुतब मीनार से दो मील या कुछ अधिक उत्तर की ओर था । इसके 
चारों ओर पहाड़ी भूमि भीतों का काम देती थी । मेंह का शुद्ध जल 
शेक रखने के लिए ढलवाँ की ओर एक बाँध बना रखा था। ठीक 
बीच में एक चबूतरा था जिस पर मनबहलाव के लिये एक लम्बी- 
चौड़ी रावटी बनी हुई थी । दिल्लोवाले बहुधा इस रावटी में सैर करने 


# करानुस्सादैन, प्रस्तावना ० ३४ से ३८ तक मूल ए्‌० ११ से ६ तक 

को आया करते थे और जब उनका नगर से बाहर जाकर सैर और 
मन बहलाव की इच्छा द्वोती तो पहाड़ियों पर भी डेरे डाल दिया 
करते थे# | 

अमीर ख़ुसरो का बाप तक था और माँ रावल राजपूत | 
बह पटियाले में पैदा हुआ था। बाप की रक्षा से बचपन में ही वंचित 
हो गया था और माँ के प्रभाव और शिक्षा से वह भारत-माता का 
सुपृत कहलाने का अधिकारी बन गया। वह अपने भारतीय होने पर 
गवे करता था। यद्यपि फारसी भाषा में लिखता था तथापि हिन्दी 
और तुर्की से पूणोतया अभिज्ञ था । उसने अपनी रचनाओं में बहुत से 
हिन्दी-शब्दों का प्रयोग किया है । 


भारको पेले दक्षिण भारत में 


जान पड़ता है कि ईसा की १३ वीं और १४ वो शताब्दी में 
दक्षिणी भारत की जीवन-व्यवस्था उत्तर-भारत से बहुत भिन्न थी। 
दक्षिण-भारत के लोग कपड़ा नाम-सात्र को ही पहनते थे। परन्तु 
सेना, चाँदी, मोती और रत्न के आभूषणों से लदे फंदे रहते थे |॥ 
पूरव और पश्चिम दोनों ओर के विस्तृत समुद्र-तट पर विविध जातियों 
के जहाज़ बहुत आते-जाते रहते थे । उनमें से अधिकतर चीनियों और 
अरब और इरान के मुसलमानों के होते थे | तंजोर के आस-पास के 
भू-भाग में कई सम्पत्तिशाली तटवर्त्तो नगर थे । और नीगापटम के पास 
चीनी ढंग का बना एक मंदिर चीनियों की स्थिति और उनके प्रभाव 
का साक्षी है |। घोड़ों का व्यापार दक्षिण-भारत मे समुद्र के मार्ग से 


के किरानुस्सादैन मूल, घृ० २८ से ३७ तक । 
* मारकापेलो, जिल्द २, ए० २७२. । 
[मारका पेलो, जिलद २, ६० २७२ | 

झौर अधिकतर अरब श्रौर फारस की खाड़ी क॑ बंदरगाहों के साथ 
होता था। दक्षिण-भारत में एक ही राज्य में प्रत्येक वर्ष दो सहस्र घोड़े 
समुद्र के मार्ग से बाहर से आया करते थे #। उत्तर-भारत में घोड़ों 
का बड़ा व्यापार जितनी उन्नति पर था उसका वशोन पहले हो! चुका 
है । कबचाकी घोड़े प्रायः भारी भरकम होते थे, विपरीत उनके जा 
घोड़े अरब से या खाड़ो से आते थे वह हल्क॑ फुल्क और द्रुत-गामी 
होते थे । लंका क॑ टापू में सेना के आदमी लगभग सब फे सब विदेशी 
मुसलमान थे । मारको पोत्तो ने उन्हें सारासिन (शारकीन- 
पूर्वी) लिखा है। दक्षिण-भारत में योगी बहुत थे | यह बड़े त्रतशील 
थे परन्तु जो भोजन करते थे वह अच्छे प्रकार का होगा था। प्राय: 
दूध और चावल खाते थे । प्रति मास दो बार यह लोग एक तेज़ अक॑ 
पिया करते थे जिसक बार में प्राय: समझा था कि उससे उनकी 
आयु बढ़ जाती है। मारको पोलो क॑ विचार में यह गनन्‍्धक और 
पारे का बना हुआ होता था| । परन्तु संभव है कि यह वस्तुत: भंग 
से तैयार किया जाता हो । यह लोग बिलकुल नंगे धड़ंगे फिरा करते 
थे ओर शरीर पर गाय क॑ गोबर की राख मल लेते थे। उनका कहना 
था कि हम बहुत लम्बी-लम्बी आयु पाते हैं और इब्न बतूता क॑ 
बणेन से जान पड़ता है कि सर्व-साधारण का विश्वास था कि यह 
योगी सिद्ध हैं| । खाना खाने में यह लोग थाली और कटोरे क॑ बदले 
पत्ते बतते थे। मारकों पोलो कहता है कि यह लोग बड़े निष्ठुर पाखण्डी 
श्रौर कृतन्न थे और इनक मुकाबिले में पश्चिमी तट क॑ व्यापारियों 
के संबध में लिखता है कि वह बात क॑ धनी थेः । 


# मसारकोा पे।लो, जिल्द २, ए० २८७ । 

+ मारकोा पोलछो, जिल्द २ पूृ० ३०० । 

| बनूता, जिल्द ४, ए० ३३ आदि। 

४ मारकोा पेोलो, जिल्द २, ए० २६६ श्रौर ३०२ । 


( ७७ ) 
सामाजिक विषमताओं के चटाने के प्रयत्न 


इस काल-विभाग में तीन बड़े जबरदस्त श्रौर शक्तिशाली सम्राट्‌ 
हुए हैं। ( ) अलाउद्दीन खिलजी (१२५७ से १३१६ ई० तक), (२) 
मुहम्मद शाह तुगलक (१३२५ ई० से १३५१ ई० तक), (३) फीरोज़ञ- 
शाह तुगलक (१३५१ से १३८८ ई० वक) इनके शासन-काल में 
बहुत सी आर्थिक परीक्षायें की गई । अलाउद्दीन ने थोड़ी बहुत समानता 
और मेल पैदा करने का प्रयत्न किया | उसने गर्व, अभिमान और 
पूंजीवाद का अंत करने क॑ लिये जागीरें ज़ब्त कर लीं और अमीर-गरोब 
सबके समान बना दिया | खाने की वस्तुओं को सस्ता करने के लिए 
दर नियत कर दिये और ढलाई का भी नियमित और सुप्रबंधित कर 
दिया । प्रत्युत उसे शासन क॑ अधीन करने का प्रयत्न किया। इन 
आज्ञाओं के विरुद्ध आचरण करने क॑ लिये उसने कड़े से कड़े दंड 
नियुक्त किये । यद्यपि जियादुद्दीन बर्नी ने इन आज्ञाओं की अत्यंत 
प्रशंसा की है तथापि यह बात संदिग्ध हे कि जिस दुर्भाग्य श्रार 
विपत्ति का यह नाश किया चाहता था वह वस्तुत: दूर हो गई 
या उसमें श्रार भी वृद्धि हो गई। और इसमें तो तनिक भी संदेह 
नहीं है कि इन सब आज्ञाओं और कानूनों का उसकी झत्यु 
के साथ ही अंत हो गया। उसने वस्नुतः दरिद्रता का नाश 
करने क॑ बदले धन, सम्पत्ति, गुण और कला और उपज के 
साधनों का संकुचित कर दिया। सुरापान को एक-दम बंद करने 
के बारे में उसकी आज्ञायें किसी समय भी इष्ट प्रभावोत्पादक सिद्ध 
त्त हुई । 


# एलियट, जिलल्‍्द ३, ए० १६२ से १६७ तक । 


( ७पए ) 
मुद्रा सम्बंधो सुधार 


पहले वर्णन दो! चुका है कि मुहम्मद शाह तुगलक ने चुंगी मोर 
सीमा आदि के विविध कर उठाकर व्यापार को प्रोत्साहित करने 
का यत्न किया था। टकसाल और सिक्कों के विषय में इसके प्रयत्न 
सराहनीय हैं। इसके सिक्‍के रूप और बनावट और कला की दंष्टि से 
इस बात के साक्षी हैं कि इन पर विशेष ध्यान दिया गया था। इसके 
एक सी निन्‍्यानवे ग्रेन तेल के गोल सोने के दीनार के किनारों पर 
स्पष्ट लकीरें बनाई जाती थीं कि धूर्त लोग उसे रेती से रगड़ कर सोना 
न निकाल लें | चाँदी के टंके में "जे ६७ जेटल का होता था? १७५ 
ग्रेन शुद्ध चाँदी के डालने के आदशे पर व्यवहार द्वोने लगा। इस 
दृष्टि से टंका और आजकल के रुपये में जिसका कुल वज़न मिलावट 
के साथ साथ १८० ग्रेन है कुछ भेद न था। इसी आदशे 
पर टंके की विविध अंशों की कीमत के सिक्के भी बनाये गये। 
उसने सुन रखा था कि उस काल में चीन और ईरान में मूल्य वाले 
सिक्का के सिवाय चिन्हवाले चलन सार सिक्‍के भी बनाये जा रहे हैं, 
इस पर इसने विविध मात्राओं की कच्ची धातुओं के मेल से यही काम 
लेने का उद्योग किया। परन्तु जब उसे मालूम हुआ कि इस तरह 
बाज़ार में सिक्कों का आदर और मूल्य घट रहा है तो इस विचार 
का परित्याग कर दिया । उस काल में सोने और चाँदी के सिक्कों में 
परस्पर प्राय: ८ और १ या ७ और १ का संबंध था। उसके 
मुकाबले में आजकल इन धातुओं में २२९ या २३ और १ की निष्पत्ति 
है। उन दिनों दक्षिण से प्रचुर धन प्राप्त होने के कारण राजकीय 
कोष में सोने की रेल-पेल थी | 


क॑ टामस, ७० २१७ से २६१ तक । 


आओ 
बैकारी के प्रश्न पर शासन का उद्योग 


फीराज़ शाह तुगलक ने अपनी प्रजा की बेकारी की समस्या का 
हल करने के लिए एक योजना की था। दुर्भाग्य से हमें उसका 
बहुत कम विवरण मिला है। नगर क॑ सब बेकार आदमियों को 
बादशाह की सेना में उपस्थित किये जाने की आज्ञा थी और उन्हें 
योग्यतानुसार काम दिया जाता था। लिखने वालों का सरकारी 
दफ्रों में लिखने-पढ़ने का काम मिल जाता था और जिन लोगों में 
वाशिज्य-विषयक कुछ समभ-बूक दिखाई देती थी उन्हें खान- 
जहाँ क॑ सुपुदे किया जाता था। खान-जहाँ क॑ अधीन संभवत: 
रसद और हाथ के काम के विभाग थे । इनका संबंध विविध विभागों 
से था, जेसे बावर्ची ख़ाने, पशुशाला, बत्ती बनाने, पानी गरम करने 
आदि के विभाग । इन विभागों के वाषिंक व्यय तीन लाख बीस 
हज़ार रुपये की रकम के होते थे । उस समय एक रुपये में आजकल 
की अपेक्ता अधिक वस्तुर्य मिल जातो थीं। इसके सिवाय तोशा ख़ाना 
और फर्राशी क॑ विभाग भी स्थापित थे। यदि कोई मनुष्य किसी 
विशेष अमीर की सेवा में रहने का इच्छुक द्वोता तो उसे वहाँ नौकरी 
दिला दी जाती थी#। 


सहायता के काम आर साव॑जनिक वास्तु-निर्माण 
इनके सिवा एक दीवाने खेरात' अर्थात्‌ दान-कार्यालय भी था । 


चिकित्सालय या अस्पताल में न केबल रोगी और विपद्ग्रस्त लोगों 
की चिकित्सा की जाती थी, प्रत्युत उनके खाने-पीने के व्यय का दायी 


# एकियट, जिल्द दे, १० ३१९ से ३९७ तक | 


( ८० ) 
भी राज्यकाष होता था#। यह सब कुछ था परनन्‍्त फोरोज़शाह 
की सदा के लिए प्रसिद्धि का सबसे बड़ा कारण उसका सार्वजनिक 
वास्त-निर्माण है। उसने न केवल स्वयं बड़ी-बड़ी इमारतें बनवाई' 
प्रत्युत इस सिलसित्ने में एक ऐसा काम भी किया जिसके उदाहरण 
भारतवर्ष में कम मिलते हैं। अर्थात्‌ वह अपने पूर्वकाल के वस्तओं क॑ 
सुधार और जीर्णोद्धार को अपना महत्त्वशाली और धार्मिक कतंन्य 
समभता था। इसने बहुत से नगर, गढ़, महल, सिंचाई क॑ बाँध, 
मस्जिद, मकबरे, मदर्स और सरायें बनवाई' । बाग लगवाये, नहरें 
खुदवाई', और कई पुल भी बनवाये |। उसने नहरों का दोहरा सिल- 
सिला कायम किया और इस प्रकार अपने नये शहर हिस्सार 
फीरोज़ा क॑ लिये (ज्ञा अब हिस्सार कहलाता है और इसी नाम के 
ज़िले का मुख्य स्थान है) सतलज और जमुना से पानी ले आया। 
नहरों के कारण खेती में बड़ी उन्नति हुई और लोगों का फल उपजाने 
में प्रोत्साहन मिला । इन नहरों का खेज अब भी मिल सकता है, 
और अँग्रेज़ी शासन के समय की नहरें खादते समय इनसे थोड़ा-बहुत 
लाभ भी उठाया गया है। उस समय क॑ मुसलमान विद्वानों श्रौर 
शार्त्रियों से बहुत-कुछ विचार और तत्त्वान्वेषण के बाद फीरोज़शाह ने 
सिंचाई पर पानी का कर लगाने की रोति का भी आरंभ किया| । 


उपसहार 
अब हम भारत के मध्ययुग की सामाजिक और आर्थिक जीवन 
के कुछ अंगों पर विचार कर चुक॑ हैं। यद्यपि विस्तार के भय ने 
डः पुलियट, जिल्द ३, ए० ३६१५ । 


+ एलियट, जिल्‍्द ई, प्रृ० २४८ से ३०३ तक । 
[| एलियट, जिलद ३, ए० २श८ से ३०१ तक । 


( 5१ ) 
और समय की संकीर्णता ने केबल चुने हुए स्थलों पर सरसरी 
निगाह डालने की मुहत्वत दी है, परन्त आशा है कि किसी हद तक 
इस विषय के सम्बन्ध में मनोरंजकता उत्पन्न करने और आपको 
इस बात का विश्वास दिलाने में सफलता हो गई होगी, कि हमारे 
सध्ययुग की सामाजिक जीवन के संबंध में प्राय: जितनी कल्पना 
की जाती है, उससे अत्यधिक सामग्री मौजूद है । हमें इसका 
परिशीलन जातिगत, वंशगत या धार्मिक पक्षपात की शुह्जुलाओों 
से मुक्त होकर अत्यंत विनयशीलता और उदारता से करना चाहिए । 
इस तरह अनुशीलन करने, और फिर इससे जो निष्कर्ष निकलें चाहें 
षह कैसे ही तच्छ क्यों न हों उन्हें हिन्दुस्तानी पढ़ने वाले लोगों की 
सेवा में उपस्थित करने से हम राष्ट्र के निर्माण के काम को बहुत कुछ 
सहायता पहुँचा सकते हैं, जिसमें भविष्य क॑ निर्माण के लिये 
भूत काल से सुरढ़ आधारों को काम लेने की अत्यंत आवश्यकता 


होती है । 

